
ਦੋ ਸ਼ਬਦ 


ਮੇਰੇ ਮਿੱਤਰ ਪ੍ਰੀਤਮ ਸਿੰਘ ਜੀ ਕਵੀ ਨੇ ''ਭੈਣੀ ਸਾਹਿਬ ਨਾਮ ਦੀ ਇਹ 
ਨਿੱਕੀ ਜਿਹੀ ਪੁਸਤਿਕਾ ਲਿਖ ਕੇ ਅਤਿ ਸੈਖੇਪ ਵਿਚ ਨਾਮਧਾਰੀ ਮਤ ਤੋਂ 
ਸਤਿਗੁਰੂਆਂ ਬਾਰੇ ਤੱਥ ਪੂਰਨ ਜਾਣਕਾਰੀ ਦਿਤੀ ਹੈ । ਸ੍ਰੀ ਭੈਣੀ ਸਾਹਿਬ, 
ਸਤਿਗੁਰੂ ਰਾਮ ਸਿੰਘ ਜੀਤੇ ਨਾਮਧਾਰੀਆਂ ਬਾਰੇ ਪੰਜਾਬੀ .ਵਿਚ ਜਿੰਨਾ ਕੁਝ 
ਲਿਖਿਆਂ ਜਾਣਾ ਚਾਹੀਦਾ ਸੀ ਉਸ ਦੇ ਮੁਕਾਬਲੇ ਵਿਚ ਅਜੇ ਬਹੁਤ ਹੀ ਥੋੜ੍ਹਾ 
ਲਿਖਿਆ ਗਿਆ ਹੈ, ਪਰ ਫਿਰ ਵੀ ਇਸ ਗੱਲ ਦੀ ਤਸੱਲੀ ਹੈ ਕਿ ਅਜ ਕਲ੍ਹ 
ਕੁਝ ਕੈਮ ਹੋ ਰਿਹਾ ਹੈ । 

ਜਿਹੜੇ ਵਿਦਵਾਨ ਲੇਖਕ ਨਾਮਧਾਰੀਆਂ ਸੈਬੈਧੀ ਲਿਖਦੇ ਹਨ ਜਾਂ ਲਿਖਣਾ 
ਚਾਹੁੰਦੇ ਹਨ ਉਹਨਾਂ ਲਈ ਇਹੋ ਜਿਹੇ ਠੋਸ ਤੇ ਤਥ ਪੂਰਨ ਮਸਾਲੇ ਦੀ ਲੌੜ ਸੀ 
ਜਿਹੜਾ ਸੈਖੋਪ ਹੁੰਦਾ ਹੋਇਆ ਵੀ ਆਪਣੇ ਅੰਦਰ ਵਿਸ਼ਾਲ ਇਤਿਹਾਸਕ ਪਰੇਰਨਾ 
ਛੁਪਾਈ ਬੈਠਾ ਹੋਵੇ । 

ਸਰੀ ਕਵੀ ਜੀ ਦੀ ਇਹ ਨਿੱਕੀ ਜਿਹੀ ਪੁਸਤਿਕਾ ਸਹੀ ਢੈਗ ਨਾਲ ਇਹ ਲੋੜ 
ਪੂਰੀ ਕਰਦੀ ਹੈ । ਇਸ ਪੁਸਤਿਕਾ ਦੇ ਪਹਿਲੇ ਐਡੀਸ਼ਨ ਨੂੰ ਅਪਰੈਲ ੧੯੬੬ 
ਵਿਚ ਨਵਾਂ ਹਿੰਦੁਸਤਾਨ ਪ੍ਰਕਾਸ਼ਨ ਵਲੋ" ਛਾਪਿਆ ਗਿਆ ਸੀ । ਖ਼ੁਸ਼ੀ ਦੀ ਗੱਲ ਹੈ 
ਕਿ ਉਹ ਪਾਠਕਾਂ ਨੇ ਪਸੈਦ ਕੀਤਾ । 

ਹੁਣ ਇਸ ਦੇ ਦੂਜੇ ਐਡੀਸ਼ਨ ਨੂੰ ਨਾਮਧਾਰੀ ਦਰਬਾਰ ਵਲੋਂ ਛਪਵਾਣ ਦਾ 
ਉਪਰਾਲਾਂ ਹੋਇਆ ਹੈ । ਆਸ ਹੈ ਪਾਠਕ ਇਸ ਉੱਦਮ ਨੂੰ ਮਨੋ ਜੀ ਆਇਆਂ 
ਆਖਣਗੇ । 


ਫ਼ਰਵਰੀ ੨੧, ੧੯੭੮ -- ਅਮਰ ਭਾਰਤੀ 

ਸ੍ਰੀ ਭੈਣੀ ਸਾਹਿਬ 


ਇਹ ਵੇਦਾਂ ਦੇ ਸਮੇਂ ਦਾ ਅਗਸਤ ਰਿਸ਼ੀ ਦਾ ਆਸ਼ਰਮ 
ਸੀ। ...... ਇਸ ਨੂੰ ਤੱਕ ਮੈਂ ਨਿਸਚਾ ਨਹੀ ਕਰ 
ਸਕਦਾ ਕਿ ਇਹ ਇਕਾਂਤ ਜਗ੍ਹਾ ਜਿਸ ਦੇ ਉਤੇ ਇਕ 
ਵੈਦਿਕ ਰਾਤ ਸੁੰਦਰਤਾ ਦਾ ਉਤਾਰਾ ਹੋਇਆ ਹੈ, 
ਵੀਹਵੀ' ਸਦੀ ਦੇ ਪੰਜਾਬ ਦੇ ਕਿਸੇ ਪਿਡ ਵੀ ਪਾਈ 
ਜਾ ਸਕਦੀ ਹੋਵੇ । 

-- ਕੇ. ਐਮ. ਮੁਨਸ਼ੀ 
ਸ੍ਰੀ ਭੈਣੀ ਸਾਹਿਬ ਜਾ ਕੇ ਮੇਰਾ ਚਿਤ ਇਤਨਾ ਪ੍ਰਸੈਨ 
ਹੋਇਆ ਕਿ ਉਥੋਂ ਆਉਣ ਨੂੰ ਜੀ ਨਹੀ ਸੀ ਕਰਦਾ । 

- ਡਾ: ਸ: ਗੋਕਲ ਚੋਦ ਨਾਰੇਗ 


ਮਹਾਂ ਪੁਰਾਤਨ ਦੇਸ਼ ਭਾਰਤ ਦੇ, ਇਕ ਸ਼ਾਨਾਂ ਭਰੇ ਪ੍ਰਾਂਤ, ਪੰਜਾਬ ਵਿਚ 
ਜ਼ਿਲਾ ਲੁਧਿਆਣਾ ਦਾ ਇਕ ਛੋਟਾ ਜਿਹਾ ਪਿੰਡ ਬੜੀ ਵੱਡੀ ਮਹਾਨਤਾ ਲਈ 
ਬੈਠਾ ਹੈ ਜਿਸ ਦੀ ਚਰਚਾ ਜਿਉ” ਜਿਉ” ਇਤਿਹਾਸ ਘੋਖਿਆ ਜਾ ਰਿਹਾ ਹੈ ਤਿਉ” 
ਤਿਉ” ਉਜਾਗਰ ਹੁੰਦੀ ਚਲੀ ਜਾ ਰਹੀ ਹੈ । 

ਲੁਧਿਆਣਾ-ਚੰਡੀਗੜ੍ਹ ਦੀ ਘੂਕਰੀ' ਵਗਦੀ ਸੜਕ ਦੇ ਪੰਦਰ੍ਹਵੇ' ਮੀਲ ਤੋ“ 
ਵੱਖ ਹੂੰਦਾ ਨਿੱਕਾ ਸੜਕ-ਟੋਟਾ ਡੇਢ ਮੀਲ ਉੱਤਰ-ਪੱਛਮ ਵਲ ਲੈ ਜਾਂਦਿਆਂ, 
ਸਾਨੂੰ ਇਕ ਐਸੀ ਸਾਦਾ, ਪਰ ਇਤਿਹਾਸਕ ਨਗਰੀ ਵਲ ਲੈ ਜਾਂਦਾ ਹੈ ਜੋ 
ਸੈਘਣੇ, ਹਰੇ ਭਰੇ ਤੇ ਘਣ-ਛਾਵੇਂ' ਰੁੱਖਾਂ ਦੀ ਓਟ ਵਿਚ ਆਪਣਾ ਆਪ ਲੁਕਾਈ 

ਬੈਠੀ ਹੈ । ਇਸ ਨਗਰੀ ਨੂੰ ਤੱਕਿਆਂ ਮਨ ਨੂੰ ਸ਼ਾਂਤੀ, ਅੱਖਾਂ ਨੂੰ ਤਰਾਵਤ ਤੋਂ ਰੂਹ 
ਨੂੰ ਨਜਾਤ ਪ੍ਰਾਪਤ ਹੁੰਦੀ ਹੈ । ਇਹੋਂ ਸ੍ਰੀ ਭੈਣੀ ਸਾਹਿਬ ਹੈ । 

ਵੇਖਣ ਨੂੰ ਇਸ ਸਧਾਰਣ ਪਿੰਡ ਨੇ, ਆਪਣੀ ਸਵਾ ਕੁ ਸਦੀ ਆਯੂ ਵਿਚ, 
ਭਾਰਤ ਅੰਦਰ ਵਾਪਰਦੀਆਂ ਮਹਾਨ ਘਟਨਾਵਾਂ ਨੂੰ ਡੂੰਘਿਆਂ ਹੋ ਕੇ ਪਹਿਚਾਣਿਆਂ 
ਅਤੇ ਉਹਨਾਂ ਤੋਂ ਯੋਗ ਉਤਸਾਹ ਲੈ ਕੇ ਆਪਣੇ ਜਾਣਕਾਰਾਂ, ਪ੍ਰਸੈਸਕਾਂ ਅਤੇ 
ਅਨੁਆਈਆਂ ਨੂੰ ਨਵੇ" ਰਾਹੀ ਤੋਰਿਆ । 

ਅੱਜ ਏਥੇ ਹਰ ਸਾਲ, ਅੱਧ ਅਗਸਤ ਤੋਂ ਦਸ ਸਤੈਬਰ ਤਕ, ਮਹਾਨ 
ਧਾਰਮਿਕ ਯੱਗ ਤੇ ਜਪ ਪ੍ਰਲੌਗ ਹੁੰਦੇ ਹਨ । ਸੈਂਕੜੇ ਹਜ਼ਾਰਾਂ ਲੋਕ ਇਸ ਨਗਰੀ ਨੂੰ 
ਪਰਸਣ ਆਉਂਦੇ ਹਨ । ਕੁਛ ਦਿਨ ਰੱਬੀ ਰੋਗ ਵਿਚ ਰੱਤਿਆਂ ਬਿਤਾ ਕੇ ਸਤਿਸੈਗ, 
ਨਾਮ ਬਾਣੀ ਤੇ ਕਥਾ ਕੀਰਤਨ ਦੇ ਲਾਭ ਨਾਲ ਵਕਤ ਦੇ ਸਤਿਗੁਰੂ ਦੇ 
ਦਰਸ਼ਨਾਂ ਅਤੇ ਬਚਨਾਂ ਤੋਂ` ਫ਼ੈਜ਼ ਹਾਸਲ ਕਰਕੇ ਘਰਾਂ ਨੂੰ ਪਰਤਦੇ ਹਨ । 
ਪਰ ਉੱ੍ਹੀਵੀ" ਸਦੀ ਦੇ ਪਹਿਲੇ ਅੱਧ ਦੇ ਸਾਲਾਂ ਵਿਚ ਇਸ ਦਾ ਨਾਮ ਤਕ 
ਕੋਈ ਨਹੀ“ ਸੀ ਜਾਣਦਾ । 

ਜਦੋ ਭਾਰਤ ਦੀ ਮਹਾਨ ਹਥਿਆਰਬੈਦ ਬਗ਼ਾਵਤ ਅੰਗਰੇਜ਼ ਹਕੂਮਤ ਦੇ 
ਖ਼ਿਲਾਫ਼ ਧਧਕ ਉੱਠਣ ਲਈ ਕਾਹਲੀ ਪੈ ਰਹੀ ਸੀ, ਓਦੋਂ” ਸ੍ਰੀ ਭੈਣੀ ਸਾਹਿਬ ਵਿਚ 
ਅਹਿੰਸਕ ਤਰੀਕੇ ਦੀ ਲੜਾਈ ਦਾ, ਵਿਦੇਸ਼ੀ ਹਕ੍ਰਮਤ ਦੇ ਵਿਰੁਧ ਪਹਿਲਾ ਬਿਗ਼ਲ 
ਵਜਾਇਆ ਗਿਆ । ਮਹਿਕ੍ਮਾਂ ਦੀ ਆਪਣੇ ਹਾਕਮ ਦੇ ਖ਼ਿਲਾਫ਼ ਪਹਿਲੀ ਐਸੀ 
ਲੜਾਈ ਜੋ ਸਦਾਚਾਰ ਤੋਂ ਧਾਰਮਕ ਨਿਯਮਾਵਲੀ ਤੇ ਆਧਾਰਿਤ ਹੋ ਕੇ ਬਗ਼ੈਰ 
ਹਥਿਆਰਾਂ ਤੋਂ ਲੜੀ ਜਾਣੀ ਸੀ । ਜਿਸ ਵਿਚ ਮਨਾਂ ਦੀ ਸ਼ੁੱਧਤਾ, ਵਿਚਾਰਾਂ ਦੀ 
ਏਕਤਾ ਤੇ ਗ਼ੁਲਾਮੀ ਤੋ ਸਖ਼ਤ ਨਫ਼ਰਤ ਹੀ ਹਥਿਆਰਾਂ ਦੇ ਤੋਰ ਤੇ ਵਰਤੀ 
ਜਾਣੀ ਸੀ । ਜਿਥੇ ਗੋਲੀਆਂ ਦੀ ਥਾਂ ਉਨ ਦੀ ਅਠੋਤਰੀ ਮਾਲਾ ਦਾ ਅਮਿਤਵਾਂ 
ਪ੍ਰਭਾਵ ਵਰਤ ਵਿਚ ਆਉਣਾ ਸੀ । 

ਸਰੀ ਭੈਣੀ ਸਾਹਿਬ ਵਿਚ ੧੩ ਅਪਰੈਲ, ੧੮੫੭ ਨੂੰ ਸਤਿਗੁਰੂ ਰਾਮ ਸਿੰਘ ਜੀ 
ਨੇ ਸਫ਼ੈਦ ਝੰਡਾ ਲਹਿਰਾ ਕੇ, ਆਪਣੇ ਅਨੁਆਈਆਂ ਨੂੰ ਨਵੇ ਅੰਮ੍ਰਿਤ ਦੀ 
ਪਾਹੁਲ ਦੇ ਕੇ, ਸਰੀਰਕ, ਵਿਵਹਾਰਕ ਤੇ ਆਚਰਣਕ ਸ਼ੁੱਧਤਾ ਦੇ ਬੀਜ ਅਰੋਪਣ 

ਕੀਤੇ । ਸਾਦਗੀ, ਸੁਹਿਰਦਤਾ, ਸੇਵਾ, ਸਚਾਈ ਤੇ ਸਰਲਤਾ ਉਤੇ ਬਲ ਦੇ ਕੇ 
ਨਿੱਘਰ ਰਹੇਂ ਲੋਕਾਂ ਨੂੰ ਉਤਾਂਹ ਉੱਠਣ ਤੇ ਅਗਾਂਹ ਵਧਣ ਲਈ ਜ਼ਬਰਦਸਤ 
ਪ੍ਰੇਰਨਾ ਦਿਤੀ। _ 

ਭਗਤੀ ਭਰੇ ਹਿਰਦੇ ਵਿਚੋਂ ਉੱਠੀ, ਸੱਤਿ ਅਤੇ ਅਹਿੰਸਾ ਤੋਂ ਅਧਾਰਿਤ 
ਅਜੇਹੀ ਖ਼ਾਮੋਸ਼ ਰਾਜਸੀ ਪੁਕਾਰ ਨੂੰ ਪੰਜਾਬ ਦੇ ਲੌਕਾਂ ਨੇ ਬੜੀ ਗੈਭੀਰਤਾ ਨਾਲ 
ਸੁਣਿਆ । ਅਗਲੇ ਪੰਜ ਸਤ ਸਾਲਾਂ ਵਿਚ ਹੀ ਏਹ ਨਿਕ-ਨਗਰੀ ਸਮੁੱਚੇ ਭਾਰਤ 
ਦੀਆਂ ਜਿਉ'ਦੀਆਂ ਤੇ ਸਜਗ ਸ਼ਕਤੀਆਂ ਦਾ ਕੇਦਰ ਬਣ ਗਈ । ਪੰਜਾਬ ਨੂੰ 
ਤਾਂ ਜਿਵੇਂ ਇਸ ਨਗਰ ਦੀ ਹਲੂਣਵੀ” ਆਵਾਜ਼ ਨੇ ਮੁੜ ਸੁਤੰਤਰਤਾ ਲਈ 
ਧੜਕਾ ਹੀ ਦਿਤਾ । 

ਪੰਜਾਬ ਵਿਚੋਂ ਖ਼ਾਲਸਾ ਰਾਜ ਨੂੰ ਪੂਰੀ ਤਰ੍ਹਾਂ ਖ਼ਤਮ ਹੋਇਆਂ ਅਜੇ ਅੱਠ 
ਸਾਲ ਹੀ ਹੋਏ ਸਨ ਕਿ ਭੈਣੀ ਸਾਹਿਬ ਵਿਚੋਂ ਮੁੜ ਸੁਤੇਤਰ ਰਾਜ ਦੀ ਸਥਾਪਤੀ 
ਦੇ ਸੁਪਨੇ ਲੌਕਾਂ ਨੂੰ ਮਿਲਣ ਲੱਗੇ । ਸਾਲ ਵਿਚ ਅਜਿਹੇ ਜ਼ਿੰਦਾ ਦਿਲ ਲੋਕਾਂ ਦੇ 
ਦੋ ਚਾਰ ਵਿਸ਼ਾਲ ਇਕੱਠ ਏਥੇ ਹੋ ਜਾਂਦੇ ਜੋ ਅੰਦਰ ਹੀ ਅੰਦਰ ਬਰਤਾਨਵੀ 
ਗ਼ੁਲਾਮੀ ਦੇ ਖ਼ਿਲਾਫ਼ ਲਾਵੇ ਵਾਂਗ ਉਬਲਦੇ ਰਹਿੰਦੇ । 

ਪਰੇਤੂ, ਦੁਰਭਾਗ, ਏਸੇ ਭੈਣੀ ਸਾਹਿਬ ਨੇ ਨਵੇ ਜੁਗ ਦੇ ਆਰੇਭ ਦੇ ਪੰਦ੍ਹਵੇ 
ਸਾਲ ਬਾਅਦ ਹੀ ਓਹ ਬੁਰੇ ਦਿਨ ਵੇਖੋ ਕਿ ਅਜ ਵੀ ਉਹਨਾਂ ਦਾ ਚੇਤਾ ਕਰਕੇ 
ਇਸ ਧਰਤੀ ਦਾ ਕਣ ਕਣ ਗਿੱਲਾ ਹੋ ਜਾਂਦਾ ਹੈ । ਅੰਗਰੇਜ਼ ਪੁਲਸ ਦੇ ਮੁਤਾਣੇਂ 
ਘੋੜੇ ਇਸ ਦਾ ਚੱਪਾ ਚੱਪਾ ਰੇਦਣ ਲਗੇ । ਪਵਿੱਤਰ ਸਥਾਨ ਦੇ ਵੇਹੜੇ ਪਾਣੀ 
ਹਾਂਡੇ ਤਕ ਪੁੱਟੇ ਪੁਟਾਏ ਗਏ । ਸ਼ਰਧਾਲੂਆਂ ਅਤੇ ਹੋਰ ਲੋਕਾਂ ਨੂੰ ਏਥੇ ਆਉਣੇ” 
ਵਰਜਿਆ ਗਿਆ । ਪੁਲਿਸ ਚੋਕੀ ਬੈਠ ਗਈ । ਗੁਰਦਵਾਰੇ ਦੇ ਦਰਸ਼ਨਾਂ ਲਈ 
ਵਿਲਕਦੇ ਲੌਕਾਂ ਨੂੰ ਪੰਜ ਪੰਜ ਦੇ ਗਰੂਪਾਂ ਵਿਚ ਵੀ ਅੰਦਰ ਜਾਣੋ ਰੋਕਿਆ 
ਗਿਆ । ਏਥੇ ਪੂਜਾ ਪਾਠ ਕਰਨ ਤੇ ਕਰਵਾਣ ਵਾਲਿਆਂ ਨੂੰ, ਪਤਾ ਲਗਣ ਤੇ, 
ਜੇਲ ਦੀ ਹਵਾ ਖਾਣੀ ਪੈੱਦੀ । ਭੈਣੀ ਸਾਹਿਬ ਨਾਲ ਸਬੈਧਤ ਹਰ ਆਦਮੀ ਨੂੰ 
ਆਪਣੇ ਥਾਣੇ ਦੇ ਰਜਿਸਟਰਾਂ ਵਿਚ ਦਰਜ ਕਰਕੇ ਰੋਜ਼ਾਨਾ ਹਾਜ਼ਰੀ ਲਈ 
ਮਜਬੂਰ ਕੀਤਾ ਜਾਂਦਾ । 

ਉਸਰਦੇ ਵਿਗਸਦੇ ਭੈਣੀ ਸਾਹਿਬ ਨੂੰ ਇਹਨਾਂ ਸਖ਼ਤੀਆਂ ਦਾ ਸਾਹਮਣਾ 
ਏਸ ਲਈ ਕਰਨਾ ਪਿਆ ਕਿ ਏਥੋ ਦੀ ਸਿੱਖਿਆ ਤੋਂ, ਆਪਣੇ ਹੀ ਅਰਥ ਲਾ ਕੇ, 
ਕੁਝ ਕੂਕਿਆਂ ਨੇ ਅੰਮ੍ਰਿਤਸਰ, ਰਾਇਕੌਟ ਤੇ ਮਲੇਰ ਕੋਟਲਾ ਆਦਿ ਵਿਚ 
ਬੁੱਚੜਖ਼ਾਨਿਆਂ ਤੇ ਸਸ਼ਸਤਰ ਹਮਲੇ ਕਰਕੇ ਗਊਆਂ ਦੇ ਰੱਸੇ ਖੋਹਲ ਦਿਤੇ ਅਤੇ 
ਵਿਰੋਧ ਵਿਚ ਅੜਿਆਂ ਨੂੰ ਪਾਰ ਵੀ ਬੁਲਾ ਦਿਤਾ । 

ਭਾਵੇਂ ਗਊ ਤੇ ਗ਼ਰੀਬ ਦੀ ਰੱਖਿਆ ਸ੍ਰੀ ਭੈਣੀ ਸਾਹਿਬ ਵਿਚਲੇ ਵਾਤਾਵਰਨ 
ਦੀ ਹੀ ਉਪਜ ਸੀ, ਪਰ ਉਸ ਲਈ ਇਸ ਤਰ੍ਹਾਂ ਤੇ ਇਹ ਵਕਤ ਮੁਨਾਸਬ 
ਨਹੀਂ ਸੀ । 

ਬਰਤਾਨਵੀ ਹਾਕਮਾਂ ਨੇ ਅਜਿਹੇ ਭਾਵਨਾ ਭਰੇ ਕੂਕਿਆਂ ਨੂੰ ਫਾਂਸੀਆਂ ਤੇ 
ਲਟਕਾਇਆ, ਕਾਲੇ ਪਾਣੀਆਂ ਨੂੰ ਭੇਜਿਆ ਤੇ ਚਿੱਟੇ ਦਿਨ ਤੋਪਾਂ ਅਗੇ 
ਖਲਿਹਾਰ ਕੇ ਉਡਾਇਆ । ਅੰਗਰੇਜ਼ ਇਸ ਤਰ੍ਹਾਂ ਕਰਕੇ ਲੌਕਾਂ ਵਿਚ ਆਜ਼ਾਦੀ 
ਲਈ ਉਗਮਦੀ ਤੜਪ ਨੂੰ ਸਦਾ ਲਈ ਕੁਚਲਣਾ ਚਾਂਹਦਾ ਸੀ । 

੧੮ ਜਨਵਰੀ ੧੮੭੨ ਦੀ ਇਕ ਸਵੇਰੇ ਸਰੀ ਭੈਣੀ ਸਾਹਿਬ ਦਾ ਨਾਮ ਰੋਸ਼ਨ 
ਕਰਨ ਵਾਲੇ ਅਦੁੱਤੀ ਆਗੂ ਸਤਿਗੁਰੂ ਰਾਮ ਸਿੰਘ ਜੀ ਨੂੰ ਬਿਨਾਂ ਮੁਕੱਦਮਾ ਚਲਾਏ, 
ਬਿਨਾਂ ਦੋਸ਼ ਦੱਸੇ, ਜਲਾਵਤਨ ਕਰ ਦਿਤਾ ਗਿਆ । 

ਪਰ ਜਿਵੇਂ ਅਡੌਲ ਪਾਣੀ ਵਿਚ ਸੁੱਟੀ ਹੋਈ ਇਕ ਕੈਕਰ ਕੁਝ ਲਹਿਰਾਂ 
ਪੈਦਾ ਕਰਕੇ ਫਿਰ ਪ੍ਰਭਾਵਹੀਨ ਹੋ ਜਾਂਦੀ ਹੈ ਤਿਵੇਂ ਭੈਣੀ ਸਾਹਿਬ ਨੇ ਇਹਨਾਂ 
ਦੁਖ ਭਰੇ ਦਿਨਾਂ ਤੋ ਬਾਅਦ ਸਤਿਗੁਰੂ ਹਰੀ ਸਿੰਘ ਜੀ ਅਤੇ ਸਤਿਗੁਰੂ 
ਪ੍ਰਤਾਪ ਸਿੰਘ ਜੀ ਦੇ ਪੁੰਨ ਕਾਰਜਾਂ ਤੇਂ ਦੇਸ਼ ਭਗਤਕ ਕਰਤਵਾਂ ਨੂੰ ਪਹਿਲਾਂ ਤੋਂ” ਵੀ 
ਵਧਵੀ' ਸ਼ਾਨ ਵਿਚ ਵੇਖਿਆ ਅਤੇ ਵੇਖਿਆ ਕਿ ਜਿਸ ਤਰੀਕੇ ਦੀ ਪਹਿਲੀ 
ਆਵਾਜ਼ ਸਤਿਗੁਰੂ ਰਾਮ ਸਿੰਘ ਜੀ ਰਾਹੀ" ਉਸ ਦੇ ਹਿਰਦਿਉ' ਉੱਠੀ, ਓਸੇ ਢੋਗ 
ਤਰਜ਼ ਦੀ ਪੁਕਾਰ ਨੂੰ ਮੁੜ ਉੱ'ਚਿਆਂ ਕਰਕੇ ਮਹਾਤਮਾ ਗਾਂਧੀ ਜੀ ਨੇ ਸਾਰੇ ਦੇਸ਼ 
ਨੂੰ ਨਵੀਆਂ ਹਾਲਤਾਂ ਅਧੀਨ ਲਾਮਬੈਦ ਕੀਤਾ ਅਤੇ ਸੈਨ ੧੯੪੭ ਵਿਚ, ਭਾਵੇਂ 
ਦੇਸ਼ ਦੀ ਵੈਡ ਮੰਨ ਕੇ ਹੀ, ਸੁਤੋਤਰਤਾ ਦੇ ਤਟ ਤੋਂ ਲੈ ਆਂਦਾ । 

ਸ੍ਰੀ ਭੈਣੀ ਸਾਹਿਬ, ਸੁਤੰਤਰ ਭਾਰਤ ਵਿਚ, ਅਜੇ ਲੋੜੀਂਦਾ ਰਾਜਨੀਤਕ 
ਸਤਿਕਾਰ ਨਹੀਂ” ਲੈ ਸਕਿਆ, ਪਰ ਉਸ ਨੂੰ ਮਾਣ ਹੈ ਕਿ ਉਸ ਦਾ ਸੁਪਨਾ ਹੀ 
ਪੂਰਣਤਾ ਨੂੰ ਪ੍ਰਾਪਤ ਹੋਇਆ । ਅਜ ਇਹ ਨਗਰੀ ਦੇਸ ਲਈ ਸਦਾ ਲੌੜੀ'ਦੀ 
ਸਦਾਚਾਰਕ ਉੱਚਤਾ ਨੂੰ ਜਨ ਜੀਵਨ ਵਿਚ ਆਮ ਪ੍ਰਵਾਨ ਕਰਾਣ ਲਈ ਪਹਿਲਾਂ 
ਵਾਂਗ ਹੀ ਪ੍ਰੇਰਣਾ ਦੇ ਰਹੀ ਹੈ । 

ਰਾਜਨੀਤਕ ਪਛੋਕੜ ਤੋਂ` ਬਿਨਾਂ ਇਹ ਨਗਰੀ ਏਸ ਲਈ ਵੀ ਆਕਰਸ਼ਣ 
ਰਖਦੀ ਹੈ ਕਿ ਸਿੱਖ ਮਤ ਦੀ ਧਰਮ ਪਰੇਪਰਾ ਨੂੰ ਏਥੇ ਜੀਵਤ ਰਖਿਆ 
ਜਾ ਰਿਹਾ ਹੈ । 

ਕੱਚੇ ਅਤੇ ਪੱਕੇ ਕੋਠੇ ਭੈਣੀ ਸਾਹਿਬ ਦੀ ਸਧਾਰਨ ਡਿੱਠ ਹੈ । ਗੁਰਦਵਾਰੇ 
ਵਿਚ ਬਿਨਾਂ ਟਾਈਮ ਦੀ ਪਾਬੰਦੀ ਦੇ ੧੮੫੭ ਤੋਂ, ਕਾਲ ਸੁਕਾਲ ਦੀ ਚਿੰਤਾ 
ਬਿਨਾਂ, ਸਦਾ-ਬਰਤ-ਲੌਗਰ ਜਾਰੀ ਹੈ । ਇਕ ਸਤਿਗੁਰੂ ਰਾਮ ਸਿੰਘ ਜੀ ਦਾ 
ਸਿਮਰਨ-ਮੰਦਰ ਹੈ । ਇਕ ਗੁਰੂ ਹਰੀ ਸਿੰਘ ਜੀ ਦਾ ਸਿਮਰਨ ਸਥਾਨ ਵਾਲਾ 
ਚੁਬਾਰਾ ਹੈ । ਉਪਰੋਕਤ ਸਤਿਗੁਰੂਆਂ ਦਾ ਉਹ ਘਰ ਅਤੇ ਹਦ ਹੈ ਜਿਸ ਵਿਚ 
ਆਈਆਂ ਸੈਗਤਾਂ ਦੀ ਆਪ ਸੇਵਾ ਕਰਦੇ ਤੇ ਕਰਵਾਂਦੇ ਰਹੇ । ਏਥੇ ਅੱਜ ਵੀ 
ਲੋੜਵੇਦਾਂ ਨੂੰ ਮੁਫ਼ਤ ਸਮੱਗਰੀ ਦਿਤੀ ਜਾਂਦੀ ਹੈ । ਗੁਰੂ ਰਾਮ ਸਿੰਘ ਜੀ ਦੇ ਸਮੇ” 
ਦੀ ਇਕ ਲੌਹ ਅਤੇ ਲੰਗਰ ਹੈ ਜਿਸ ਵਿਚ ਨਲਕੇ ਦਾ ਪਾਣੀ ਪੀਣ ਵਾਲੇ ਦੇ 
ਦਾਖ਼ਲੇ ਤੋਂ ਰੋਕ ਹੈ । ਏਥੋਂ ਦੀ ਸੇਵਾ ਵਿਚ ਸਹਾਇਕ ਹੋਣ ਵਾਲੇ ਪਸ਼ੂਆਂ ਲਈ 
ਖੁਲ੍ਹੇ ਤਬੇਲੇ ਹਨ । 

ਪਿੰਡ ਦੇ ਦੱਖਣ ਵਿਚ ਬਾਹਰ ਵਾਰ ''ਅਕਾਲ ਬੁੰਗਾ ਨਾਮ ਦੀ ਇਕ 
ਕੁਟੀਆ ਹੈ ਜਿਸ ਵਿਚ ਗੁਰੂ ਰਾਮ ਸਿੰਘ ਜੀ ਰੋਜ਼ਾਨਾ ਕੁਝ ਘੰਟੇ ਸਿਮਰਨ 
ਕੀਤਾ ਕਰਦੇ ਸਨ । 

ਭੈਣੀ ਸਾਹਿਬ ਤੋਂ ਪਹਾੜ ਦੀ ਬਾਹੀ ਵਲ ਫ਼ਰਲਾਂਗ ਕੁ ਦੇ ਫ਼ਾਸਲੇ ਤੇ 
ਸ੍ਰੀ ਰਾਮਦਾਸ ਪੁਰ ਨਾਂ ਵਾਲੀ ਇਕ ਹੌਰ ਧਾਰਮਕ ਵਡੱਪਣ ਵਾਲੀ ਵਸੋਂ ਹੈ । 
ਇਸ ਵਿਚ ਵਰਤਮਾਨ ਸਤਿਗੁਰੂ ਜੀ ਦੇ ਮਹਿਲਾਂ ਦਾ ਇਕ ਸਾਦਾ ਜਿਹਾ ਨਿਵਾਸ 
ਹੈ । ਇਕ ਛੋਟਾ ਜਿਹਾ ਕੀਮਤੀ ਬੂਟਿਆਂ ਦਾ ਬਗੀਚਾ ਹੈ । ਇਸ ਵਿਚ ਇਕ 


ਇੰ 


0੦੦੧ €161ਘਹੂ ।0੦॥੧੦1॥1€161੦॥0&3।0੦11.੮੦॥0 


ਤਿ-ਕਮਰੀ ਅੱਧ ਪੱਕੀ ਕੋਠੀ ਵਿਚ ਸੈਨ ੧੯੫੯ ਤੋਂ ਨਿਰੈਤਰ ਨਾਮ ਸਿਮਰਨ 
ਜਾਰੀ ਹੈ । ਫੁੱਲਾਂ ਭਰੇ ਆਲੋਂ ਦੁਆਲੇ ਵਿਚ _ਇਸ ਸਥਾਨ ਨੂੰ ਤੱਕਿਆਂ 
ਸੁਗੈਧਤ ਸਮੱਗਰੀ ਦੇ ਧੂੰਏਂ ਨਾਲ ਹੀ ਰੂਹ ਪ੍ਰਭੂ ਚਰਨਾਂ ਵਿਚ ਪਹੁੰਚਣ ਲਈ 
'ਸਨਿੰਮਰ ਹੋ ਉਤਾਂਹ ਉਠਦੀ ਹੈ । ਏਕੇ ਇਕ ਰਾਮਸਰ ਨਾਮੀ ਕੁਦਰਤੀ ਜਲ 
ਵਾਲਾ ਤਾਲਾਬ ਵੀ ਹੈ । ਕੌਲ ਵਾਰ ਹੀ ਰੁੱਖਾਂ ਦੇ ਝੰਡ ਹੇਠ ਵੈਦਿਕ ਕਾਲ ਦੇ 
ਰਿਖੀਆਂ ਵਰਗੇ ਬਜ਼ੁਰਗਾਂ ਦੀਆਂ ਪੱਕੀਆਂ-ਛੱਤੀਆਂ ਕੁਟੀਆਵਾਂ ਹਨ । ਏਸ ਚੁਗਿਰਦੇ 
ਵਿਚ ਚੜ੍ਹਦੇ ਪਾਸੇ ਸਤਿਗੁਰੂ ਜੀ ਦੀ ਸਿਮਰਨ ਛਪਰੀ ਹੈ । ਏਥੋ' ਪਹਾੜ ਦੀ 
ਤਰਫ਼ ਇਕ ਹੋਰ ਕਮਰਾ ਹੈ । ਜਿਸ ਵਿਚ ਕਰੀਬ ੪੦ ਸਾਲ ਤੋਂ ਲਗਾਤਾਰ. 
ਨਾਮ ਸਿਮਰਨ ਹੋ ਰਿਹਾ ਹੈ । 

ਦੂਰ ਦੇਸਾਂ ਵਿਚ ਸ੍ਰੀ ਭੈਣੀ ਸਾਹਿਬ ਦੀ ਮਹਿਮਾਂ ਨੂੰ ਅੱਜ ਪਹੁੰਚਾਣ ਵਾਲੇ 
ਸਤਿਗੁਰੂ ਰਾਮ ਸਿੰਘ ਜੀ ਦੇ ਸੁਪੋਤਫੇ, ਨਾਮਧਾਰੀ ਪੰਥ ਦੇ ਵਰਤਮਾਨ ਸਤਿਗੁਰੂ, 
ਸਤਿਗੁਰੂ ਜਗਜੀਤ ਸਿੰਘ ਜੀ ਹਨ ਜਿਨ੍ਹਾਂ ਦੇ ਦਰਸ਼ਨਾਂ ਅਤੇ ਬਚਨਾਂ 'ਚੋਂ' ਉਹੋ 
ਪਾਪ ਨਾਸ਼ਨੀ ਨਿਰਮਲ ਰੈਗ-ਧਾਰ ਵਹਿ ਤੁਰਦੀ ਹੈ ਜਿਸ ਦਾ ਆਧਾਰ ਪ੍ਰਥਮ 
ਸਤਿਗੁਰੂ ਨਾਨਕ ਦੇਵ ਜੀ ਨੇ ਕਾਇਮ ਕੀਤਾ । 

ਨਾਮਧਾਰੀ 


ਉਹਨਾਂ ਦੀ ਲਹਿਰ ਜਿਥੇ ਅਸਲੋਂ ਹੀ ਮਜ਼੍ਹਬੀ ਸੀ 
ਓਥੇ ਉਤਨੀ ਹੀ ਪੋਲੀਟੀਕਲ ਵੀ ਸੀ । 


-- ਭਾਈ ਪਰਮਾਨੰਦ 


ਨਾਮਧਾਰੀ ਮਤ ਦੀ ਨੀਹ ਸਤਿਗੁਰੂ ਰਾਮ ਸਿੰਘ ਜੀ ਨੇ ਸੈਨ ੧੮੫੭, 
੧੩ ਅਪ੍ਰੈਲ ਨੂੰ ਰੱਖੀ । ਉੱਦੇਸ਼ ਸੀ ਸਿੱਖ ਜਗਤ ਵਿਚ ਆ ਗਈਆਂ ਸਦਾਚਾਰਕ, 
ਭਾਈਚਾਰਕ ਅਤੇ ਆਤਮਿਕ ਕਮਜ਼ੋਰੀਆਂ ਨੂੰ ਦੂਰ ਕਰਨਾ । ਗੁਰੂ ਰਾਮ ਸਿੰਘ ਜੀ 
ਨੂੰ ਏਸ ਸਮੇ" ਤਕ ਗੁਰੂ ਗੋਬਿੰਦ ਸਿੰਘ ਜੀ ਦੇ, ਅਸਲੀ ਅਰਥਾਂ ਵਿਚ, ਕੇਵਲ 
ਢਾਈ ਸਿੱਖ ਹੀ ਮਿਲੋਂ । ਆਮ ਸਿੱਖੀ ਗ੍ਰੰਥ ਸਾਹਿਬ ਜੀ ਵਿਚ ਦੱਸੀ ਗੁਰੂਆਂ ਦੀ 
ਤਾਲੀਮ ਤੋ“ ਉਲਟ ਆਚਰਣ ਵਾਲੀ ਹੋ ਗਈ ਸੀ । ਮਾਸ, ਸ਼ਰਾਬ, ਸ਼ਿਕਾਰ 
ਅਤੇ ਵਿਭਚਾਰ ਆਦਿ ਦੀ ਪਰਵਿਰਤੀ ਨੇ ਧਰਮ ਭਾਵਨਾ ਤਾਂ ਨਸ਼ਟ ਕਰ ਹੀ 
ਦਿਤੀ ਸੀ, ਰਾਜਸੀ ਤੋਰ ਤੇ ਵੀ ਪੰਜਾਬੀ ਅਤੇ ਖ਼ਾਸ ਕਰ ਸਿੱਖ ਦੀਵਾਲੀਏ 
ਹੋ ਗਏ ਸਨ । ਮਹਾਰਾਜਾ, ਰਣਜੀਤ ਸਿੰਘ ਦੇ ਕਾਲਵਸ ਹੋਣ ਤੋਂ ਪਿਛ' ਜਿਸ 
ਬੁਰਛਾ ਗਰਦੀ ਦਾ ਸ਼ਿਕਾਰ ਪੰਜਾਬ ਦਾ ਖ਼ਾਲਸਾ ਰਾਜ ਹੋਇਆ ਉਹ ਦਿਨੋ ਦਿਨ 
ਢਹਿੰਦੇ ਸਿੱਖ ਆਚਰਣ ਦਾ ਖ਼ਾਸ ਨਮੂਨਾ ਸੀ । ਖ਼ਾਲਸਾ ਸਤਿਲੁਜ ਤਕ ਪਹੁੰਚੇ 
ਬਰਤਾਨਵੀ ਰਾਜ ਦੀ ਕੁਟਲ ਨੀਤੀ ਨੂੰ ਨਾ ਸਮਝ ਕੇ ੧੮੪੯ ਈਸਵੀ ਵਿਚ 
ਪੂਰੀ ਤਰ੍ਹਾਂ ਉਸ ਦੇ ਅਧੀਨ ਹੋ ਗਿਆ । 

ਪਰੈਤੂ ਅਜੇ ਵੀ ਕੁਛ ਵਿਅਕਤੀ ਅੰਗ੍ਰੇਜ਼ ਦੀ ਗ਼ੁਲਾਮੀ ਨੂੰ ਡਾਢੀ ਘਿਰਣਾ 
ਕਰਦੇ ਸਨ' ਤੇ ਇਹਨਾਂ ਦੇ ਸਿਟਮੌਰ ਸਨ ਸਤਿਗੁਰੂ ਰਾਮ ਸਿੰਘ ਜੀ । ਆਪ ਨੇ 
'ਖੰਡੇ ਦਾ ਅੰਮ੍ਰਿਤ ਛਕਾ ਕੇ, ਸ੍ਰੀ ਭੈਣੀ ਸਾਹਿਬ ਵਿਚ ਇਕ ਅਜਿਹੇ ਸੈਤ 

ਖ਼ਾਲਸੇ ਨੂੰ ਜਨਮ ਦਿਤਾ ਜਿਸ ਦਾ ਨਾਮ ਰਖਿਆ -- ਨਾਮਧਾਰੀ । ਈਸ਼ਵਰ ਦੇ 
ਨਾਮ ਤੇ ਆਧਾਰ ਰੱਖਣ ਵਾਲਾ । 
ਨਾਮਧਾਰੀਆਂ ਲਈ ਸਤਿਗੁਰੂ ਜੀ ਨੇ ਧਾਰਮਿਕ, ਰਾਜਸੀ ਤੇ ਭਾਈਚਾਰਕ 
ਨਿਯਮਾਵਲੀਆਂ ਬਣਾਈਆਂ । 
ਧਾਰਮਿਕ : 
(੧) ਇਕ ਅਕਾਲ ਪੁਰਖ ਵਿਚ ਚੇਤੈਨ ਵਿਸ਼ਵਾਸ ਰੱਖਣਾ । 
(੨) ਗੁਰਬਾਣੀ ਰਾਹੀ” ਸਪੱਸ਼ਟ ਕੀਤੇ _ਧਰਮ ਆਚਾਰ ਨੂੰ ਜ਼ਿੰਦਗੀ 
ਵਿਚ ਢਾਲਣਾ । 
(੩) ਖਿਮਾਂ, ਤਿਆਗ, ਸੱਚ, ਸੁਚ, ਦਇਆ, ਪ੍ਰੇਮ, ਸੇਵਾ ਤੇ ਸਿਮਰਨ 
ਆਦਿ ਨਾਲ ਸਨੱਧਬੱਧ ਰਹਿਣਾ । 
(੬) ਮਾਸ, ਸ਼ਰਾਬ, ਜੀਵ ਹਿੰਸਾ, ਚੋਰੀ, ਯਾਰੀ, ਠੱਗੀ ਤੇ ਵਿਆਜ ਤੋਂ 
ਪ੍ਰਹੇਜ਼ । 
ਰਾਜਸੀ : 
(੧) ਅੰਗ੍ਰੇਜ਼ ਦੇ ਸਕੂਲਾਂ ਤੇ ਤਾਲੀਮ ਦਾ ਬਾਈਕਾਟ । 
(੨) ਅੰਗ੍ਰੇਜ਼ ਦੀਆਂ ਕਚਹਿਰੀਆਂ ਵਿਚ ਨਾ ਜਾਣਾ । 
(੩) ਅੰਗ੍ਰੇਜ਼ ਦੀ ਡਾਕ ਸੇਵਾ ਤੇ ਰੇਲ ਤਕ ਨਾ ਵਰਤਣੀ । 
(੪) ਵਿਦੇਸ਼ੀ ਬਸਤਰਾਂ ਤੋਂ ਪ੍ਰਹੇਜ਼ । 
(੫) ਵਿਦੇਸ਼ੀਆਂ ਦੀ ਨੌਕਰੀ ਨਹੀਂ ਕਰਨੀ । 
(੬) ਅੰਗ੍ਰੇਜ਼ੀ ਸਰਕਾਰ ਤੋ ਛੁਟਕਾਰੇ ਦੇ ਸਜਗ, ਖ਼ਾਮੋਸ਼ ਤੇ ਅਹਿੰਸਕ 
ਜਤਨ ਕਰਨੇ । 
`ਭਾਈਚਾਰਕ : 
(੧) ਸਫ਼ੈਦ ਬਸਤਰ ਪਹਿਰਨੇ । 
(ਬਸਤਰਾਂ ਦੀ ਕਾਟ ਅਸਲੋਂ ਨਵੇਕਲੀ ਮੁਕੱਰਰ ਕੀਤੀ 1) 
(੩) ਅੰਮ੍ਰਿਤ ਵੇਲੇ ਜਾਗਣਾ, ਜੈਗਲ ਜਾ ਦਾਤਨ ਕਰਨੀ, ਸਣਕੇਸੀ 
ਇਸ਼ਨਾਨ ਕਰਨਾ । ਨਾਮ ਜਪਣਾ, ਬਾਣੀ ਪੜ੍ਹਨੀ । 

(੪) ਸਭ ਪਾਸਿਆਂ ਤੋਂ ਆਤਮ ਨਿਰਭਰ ਹੋਣਾ । 

(੫) ਗੜਵਾ, ਡੋਰੀ, ਆਸਣ, ਪਉਏ ਤੇ ਮਾਲਾ ਸਦਾ ਕੌਲ ਰਖਣੇ । 

(੬) ਜੈਮਣਾ, ਮਰਨਾ, ਵਿਆਹ ਸ਼ਾਦੀਆਂ ਨੂੰ ਸਾਦਾ ਤੇ ਸਮਾਜਕ ਨੌਮਾਂ 

ਅਨੁਸਾਰ ਕਰਨਾ । 

(੭) ਗਉ ਗਰੀਬ ਦੀ ਰੱਖਿਆ ਕਰਨੀ । 

(੮) ਹਰ ਨਾਮਧਾਰੀ ਨੂੰ ਆਪਣਾ ਵੀਰ ਭੈਣ ਜਾਨਣਾ । 

ਇਹਨਾਂ ਨੇਮਾਂ ਦੇ ਸਮਾਜ ਵਿਚ ਪ੍ਰਚਲਤ ਹੋ ਜਾਣ ਨਾਲ ਪੰਜਾਬ ਦੇ ਲੋਕਾਂ ਨੂੰ 
ਇਕ ਨਵੀ” ਸ਼ਕਤੀ ਤੇ ਜਥੇਬੋਦਕ ਚੇਤਨਾ ਮਿਲੀ । ਜਿਸ ਨਾਲ ਹਰੇਕ ਦੇ ਅੰਦਰ 
ਇਕ ਐਸੀ ਜਵਾਲਾ ਧਧਕਣ ਲੱਗੀ ਜਿਸ ਦਾ ਤੱਤ ਰਾਜਸੀ ਤੌਰ ਤੇ ਆਜ਼ਾਦੀ 
ਅਤੇ ਧਾਰਮਿਕ ਤੌਰ ਤੇ ਬਰਾਬਰੀ ਹਾਸਲ ਕਰਨਾ ਸੀ । 

ਚਾਰ ਪੰਜ ਸਾਲ ਦੇ ਥੋੜੇ ਜਿਹੇ ਸਮੇ' ਵਿਚ ਨਾਮਧਾਰੀਆਂ ਦੀ ਗਿਣਤੀ 
੭ ਲੱਖ ਤਕ ਪਹੁੰਚ ਗਈ । ਜਦੋਂ ਪੰਜਾਬ ਵਿਚ ''ਜੁਗ ਜੁਗ ਰਾਜ ਸਵਾਇਆ 
ਟੋਪੀ ਵਾਲੋਂ ਦਾ'' ਦੀ ਘਿ੍‌ਣਤ ਸੁਰ ਮੰਦਰਾਂ, ਮਸਜਿਦਾਂ ਅਤੇ ਗੁਰਦਵ/ਰਿਆਂ 
ਵਿਚੋਂ ਸ਼ੌਕ ਨਾਲ ਉੱਠ ਰਹੀ ਸੀ ਓਦੋ' ਨਾਮਧਾਰੀ ਸਮਾਜ ਹੀ ਐਸਾ ਸੀ ਜੋ 
ਗੋਰਿਆਂ ਦੀ ਹਕੂਮਤ ਦੇ ਖਿਲਾਫ਼ ਗੁਪਤ ਨਫ਼ਰਤ ਜਥੇਬੇਦ ਕਰ ਰਿਹਾ ਸੀ । 

ਨਾਮਧਾਰੀ ਭਜਨ ਬਾਣੀ ਕਰਦੇ ਜਦੋਂ ਕਿਤੇ ਆਪਣੇ ਦੀਵਾਨ ਵਿਚ 
ਆਤਮਿਕ ਅਨੰਦ ਨਾਲ ਲਬਰੇਜ਼ ਹੋ ਕੂਕ ਉੱਠਦੇ ਤਾਂ ਸੁਣਨ ਵਾਲੋਂ ਲੋਕਾਂ 
ਇਹਨਾਂ ਦਾ ਨਾਮ ਹੀ ਕੂਕੇ ਧਰ ਦਿੱਤਾ । ਅੰਗ੍ਰੇਜਾਂ ਦੀਆਂ ਦਸਤਾਵੇਜ਼ਾਂ ਵਿਚ ਵੀ 
ਨਾਮਧਾਰੀਆਂ ਨੂੰ ''ਕੂਕੇ'' ਨਾਮ ਨਾਲ ਚੇਤੇ ਕੀਤਾ ਗਿਆ ਹੈ । 

ਉਡਾ ਕੇ ਉਹ ਚੈਨ ਦਾ ਸਾਹ ਲੈਣਾ ਚਾਹੁੰਦਾ ਸੀ । ਇਸ ਕਰਤੂਤ ਵਿਚ ਦੇਸੀ 
ਰਾਜੇ ਰਜਵਾੜਿਆਂ ਨਿਸ਼ੌਗ ਹੋ ਉਸ ਦਾ ਸਾਥ ਦਿਤਾ । 

ਬਿਦੇਸ਼ੀਆਂ ਦਾ ਹਰ ਵਾਰ ਸਹਿੰਦੇ ਸਹਿੰਦੇ ਨਾਮਧਾਗੀ ਅੱਜ ਵੀ ਜੀਵਤ 
ਹਨ । ਦੇਸ਼ ਸੁਤੇਤਰ ਹੈ । ਅੰਗ੍ਰੇਜ਼ ਤੁਰ ਗਏ ਹਨ । ਕਹਾਣੀਆਂ ਬਾਕੀ ਹਨ । 
ਪਰ ਇਹਨਾਂ ਕਹਾਣੀਆਂ ਵਿਚੋ ਜਦੋਂ ਵੀ ਕੋਈ ਕੂਕਿਆਂ ਦੀ ਥੋਕ ਕੁਰਬਾਨੀਆਂ 
ਦੀ ਗਾਥਾ ਤੇ ਗੁਰੂ ਰਾਮ ਸਿੰਘ ਜੀ ਦੇ ਲੋਕ ਜਗਾਵੇਂ ਦੀ ਵਾਰਤਾ ਪੜ੍ਹੋ ਸੁਣੇਗਾ 
ਉਹ ਇਹ ਜ਼ਰੂਰ ਅਨੁਭਵ ਕਰੇਗਾ ਕਿ ਅੰਗ੍ਰੇਜ਼ ਦੇ ਜਮੂਦ ਨੂੰ ਤੋੜਨ ਲਈ ਗੁਰੂ 
ਰਾਮ ਸਿੰਘ ਜੀ ਨੇ ਜੋ ਮਨੋਬਲ ਤੇ ਵਿਸ਼ਵਾਸ ਦਿਤਾ ਓਹੋ ਹੀ ਅਗਾਂਹ ਜਾ ਕੇ 
ਸਾਰੀ ਰਾਜਸੀ ਲਹਿਰ ਦਾ ਆਧਾਰ ਬਣਿਆ । 

ਨਾਮਧਾਰੀਆਂ ਦੀ ਸਦਾਚਾਰਕ ਨੀਤੀ 


ਬਹੁਤਿਆਂ ਦੀ ਕਾਇਆਂ ਪਲਟ ਗਈ ਅਤੇ ਹਜ਼ਾਰਾਂ 
ਸਿੱਖ ਉਹਨਾਂ ਦੇ ਪਿਛੇ ਟੁਰਦੇ ਹੋਏ ਸੱਚੇ ਨਾਮਧਾਰੀ 
ਬਣੇ । ਪੁਰਾਣਾ ਆਰਾਮ ਤੇ ਦਲਿੱਦਰ ਦਾ ਜੀਵਨ 
ਛਡ ਦਿਤਾ । ਸ਼ੁਧ ਆਚਾਰ, ਸਾਦੀ ਪੁਸ਼ਾਕ, ਪਵਿੱਤਰ 
ਆਹਾਰ ਕਰਕੇ ਨਾਮ ਜਪਣ ਅਤੇ ਧਰਮ ਦੀ ਰੱਖਿਆ 
ਲਈ ਕਮਰ ਕੱਸ ਕੇ ਤਿਆਰ ਹੋ ਗਏ । 

-- ਗੁਰਮੁਖ ਨਿਹਾਲ ਸਿੰਘ 


ਸਤਿਗੁਰੂ ਰਾਮ ਸਿੰਘ ਜੀ ਨੇ ਇਹ ਚੈਗੀ ਤਰ੍ਹਾਂ ਭਾਂਪ ਲਿਆ ਕਿ ਅੰਗਰੇਜ਼ 
ਹਿੰਦੁਸਤਾਨੀ ਸਭਿਅਤਾ ਅਤੇ ਇਸ ਦੀ ਵਿਚਾਰਧਾਰਾ ਨੂੰ ਨਕਾਰਾਤਮਕ ਦੱਸ ਕੇ 
ਲੋਕਾਂ ਵਿਚ ਇਹ ਭਰਮ ਪੈਦਾ ਕਰ ਰਿਹਾ ਹੈ : ਭਾਰਤ ਦੀ ਸੈਸਕ੍ਰਿਤੀ ਤੇ 
ਜੀਵਨ ਢੇਗ ਥੋਥਾ ਹੈ, ਅਸਲੀ ਜੀਵਨ-ਚੱਜ ਯੂਰਪ ਕੌਲ ਸਿੱਖਿਆ ਜਾਏ । 
ਸਾਡੇ ਵਲ ਵੇਖੋ ਜੋ ਅਸੀ' ਥੋੜੇ ਤੁਹਾਡੇ ਬਹੁਤਿਆਂ ਤੇ ਕੈਟਰੋਲ ਕਰ ਰਹੇ ਹਾਂ । 

ਸਮਾਂ ਆ ਗਿਆ ਕਿ ਪੜ੍ਹੋ ਲਿਖੇ ਲੌਕੀ` ਅੰਗਰੇਜ ਦੇ ਵਿਚਾਰਾਂ ਤੋਂ 
ਪਰਭਾਵਤ ਹੋ ਕੇ ਆਪਣੇ ਕਲਚਰ ਤੇ ਰਹਿਣ ਸਹਿਣ ਨੂੰ ਨਿੰਦਣ ਲਗ ਪਏਂ । 
ਅੰਗਰੇਜ਼ ਨੇ ਹਿੰਦੂ ਮੁਸਲਮਾਨਾਂ ਵਿਚ ਤਾਂ ਫੁਟ ਦੇ ਬੀ ਬੀਜੇ ਹੀ ਸਨ, ਸਿੱਖਾਂ ਤੇ 
ਹਿੰਦੂਆਂ ਵਿਚ ਵੀ ਨਫ਼ਰਤ ਖਿਲਾਰਨੀ ਸ਼ੁਰ ਕਰ ਦਿਤੀ । 

ਪੂਰਬੀ ਸਭਿਆਚਾਰ ਨੂੰ ਨਿੰਦਣ ਯੋਗ ਦੱਸ ਕੇ ਇਸਾਈਅਤ ਦੇ ਨਾਲ 
ਨਾਲ ਪੱਛਮੀ ਚੱਜ ਆਚਾਰ _ਨੂੰ _ਉਤਸਾਹਤ _ਕਰਨਾ _ਅਤੇ _ਪਸਾਰਨਾ 
ਅਰੈਭ ਦਿਤਾ । 

ਅੰਗਰੇਜ਼ ਦੀ ਤਾਲੀਮ, ਸਕੂਲ, ਅਦਾਲਤਾਂ ਤੇ ਹੋਰ ਸਹੂਲਤਾਂ ਨੂੰ ਬਾਈਕਾਟ 
ਕਰਨ ਦਾ ਪ੍ਰੋਗਰਾਮ ਬਣਾਇਆ ਜਿਸ ਤੇ ਸਾਰੇ ਨਾਮਧਾਰੀਆਂ ਹੀ ਰੱਬੀ ਹੁਕਮ 
ਜਾਣ ਫੁੱਲ ਚਾੜ੍ਹੇ । ਇਹ ਨਿਰ ਵਿਵਾਦ ਸੱਤ ਹੈ ਕਿ ਮਹਾਤਮਾ ਗਾਂਧੀ ਜੀ ਦੀ 
ਨਾ-ਮਿਲਵਰਤਨ ਲਹਿਰ ਸਮੇ ਵੀ ਨਾਮਧਾਰੀਆਂ ਵਾਂਗ ਠੌਸ ਬਾਈਕਾਟ ਨਹੀ” 
ਕੀਤਾ ਗਿਆ । 

ਸਤਿਗੁਰੂ ਰਾਮ ਸਿੰਘ ਜੀ ਨੇ ਭਾਰਤੀਆਂ ਦੀ ਗਿਰਾਵਟ ਦਾ ਮੂਲ ਕਾਰਨ 
ਧਰਮ ਹੀਨਤਾ ਤੇ ਅੰਧ ਵਿਸ਼ਵਾਸ ਹੀ ਜਾਣਿਆ । ਮੁੜ ਕੇ ਧਰਮ ਦਾ ਤੱਤ ਧਾਰਨ 
ਕਰਨ ਦਾ ਪਿਛੋਕੜ ਤਿਆਰ ਕਰਕੇ ਉਹਨਾਂ ਦੇਸ਼ ਨੂੰ ਆਜ਼ਾਦੀ ਵਲ ਵਧਣ ਦਾ 
ਆਧਾਰ ਦਿਤਾ । ਨਾਮਧਾਂਰੀਆਂ ਵਿਚ ਉਹਨਾਂ ਸੁਦੇਸ਼ੀ ਦੇ ਪਰਚਾਰ ਨਾਲ, 
ਆਪਣੀਆਂ ਕੋਝੀਆਂ ਤੇ ਉਜਾੜ੍ਹ ਰਸਮਾਂ ਦਾ ਵੀ ਖ਼ਾਤਮਾ ਕਰਨ ਵਲ ਕਦਮ 
ਪੁਟੇ । ਹਿੰਦੂ ਸਭਿਅਤਾ ਦੀ ਸ੍ਰਸ਼ਟਤਾ ਨੂੰ ਮੁੜ ਜੀਵਨ ਦੇ ਕੇ ਸੁੱਚ ਸੋਧ ਅਤੇ 
ਯੱਗ ਹਵਨ ਨੂੰ ਪੰਜਾਬ ਵਿਚ ਪਰਚਾਰਿਆ । ਫ਼ਰਕ ਕੇਵਲ ਵੇਦ ਮੰਤਰਾਂ ਦੀ ਥਾਂ 
ਸਮਝ ਆ ਸਕਣ ਵਾਲੀ ਗੁਰੂ ਬਾਣੀ ਦਾ ਹੀ ਪਾਇਆ । ਉਹਨਾਂ ਦੇ ਦਰਸ਼ਨ, 
ਵਿਵਹਾਰ ਤੇ ਸਿ੍‌ਿਸ਼ਟਾਚਾਰ ਦਾ ਪਰਭਾਵ ਅਜਿਹਾ ਭਰਪੂਰ ਪਿਆ ਕਿ ਪੰਜਾਬ ਦੇਂ 
ਪਿੰਡ ਪਿੰਡ, ਨਗਰ ਨਗਰ ਵਿਚ ਕੀਰਤਨ, ਭਜਨ, ਪਾਠ, ਸੁੱਚ ਸੋਜਮ ਦੇ 
ਵਹਿਣ ਵਹਿ ਤੁਰੇ । 

ਉਹਨਾਂ ਇਸਤਰੀ ਜਾਤੀ ਤੇ ਮਹਾਨ ਉਪਕਾਰ ਕਰਦਿਆਂ ਇਹ ਚੀਜ਼ਾਂ 
ਧਰਮ ਅਧੀਨ ਕਰ ਦਿਤੀਆਂ ਕਿ ਕੋਈ ਲੜਕੀ ਨਾ ਮਾਰੇ, ਛੋਟੀ ਉਮਰ ਵਿਚ 
ਲੜਕੀ ਦਾ ਵਿਆਹ ਨਾ ਕਰੇ, ਵੱਟਾ ਨ ਕਰੇ, ਮੁੱਲ ਨਾ ਵੇਚੇ, ਵਿਧਵਾ ਵਿਆਹ 
ਕੀਤਾ ਜਾਏ, ਲੜਕੀ ਤੇ ਲੜੋਕੇ ਨੂੰ ਧਾਰਮਿਕ ਵਿੱਦਿਆ ਜ਼ਰੂਰ ਪੜ੍ਹਾਈ ਜਾਏ । 
ਕਛਹਿਰੇ ਪੁਆ ਕੇ ਤੇ ਅੰਮ੍ਰਿਤ ਛਕਾ ਕੇ ਸਤਿਗੁਰੂ ਰਾਮ ਸਿੰਘ ਜੀ ਨੇ ਇਸਤਰੀ 
ਦਾ ਦਰਜਾ ਬਰਾਬਰ ਕਰ ਦਿਤਾ । 

ਮੜ੍ਹੀ ਪੂਜਾ, ਕਬਰ ਪੂਜਾ ਅਤੇ ਅਧ ਵਿਸ਼ਵਾਸ ਦੇ ਹੋਰ ਅੱਡਿਆਂ ਨੂੰ 
ਨਾਮਧਾਰੀਆਂ ਨੇ ਸਤਿਗੁਹੂ ਦੇ ਹੁਕਮ ਨਾਲ ਪੂਰੀ ਤਰ੍ਹਾਂ ਤਿਆਗਿਆ ਅਤੇ 


ਸਤਿਗੁਰੂ ਰਾਮ ਸਿੰਘ ਜੀ ਨੇ ਇਸ ਗੈਭੀਰ ਸਾਜ਼ਸ਼ ਨੂੰ ਸਮਝ ਕੇ ਹੀ 

ਨਿਰੋਲ ਭਾਰਤੀ ਸਭਿਆਚਾਰ ਦਾ ਬੋਲ ਬਾਲਾ ਉੱਚਾ ਕੀਤਾ । ਏਸ ਸੱਚੇ ਸੁੱਚੇ 
ਪਰਚਾਰ ਨੂੰ ਪੰਜਾਬ ਦੇ ਲੌਕਾਂ ਨੇ ਖੁਲ੍ਹੇ ਦਿਲ ਜੀ ਆਇਆਂ ਕਿਹਾ ਅਤੇ ਧਰਮ ਤੇ 
ਸਦਾਚਾਰ ਦੀ ਇਕ ਅਜਿਹੀ ਨਿਯਮਾਵਲੀ ਲੋਕਾਂ ਨੂੰ ਪਿਆਰੀ ਲੱਗਣ ਲੱਗੀ ਕਿ 
ਕੋਈ ਨਾਮਧਾਰੀ ਕਿਸੇ ਦੇ ਖੇਤ ਦਾ ਸਾਗ ਵੀ ਅਣਪੁੱਛਿਆਂ ਨਾ ਤੌੜਦਾ । 
ਆਪਣੀ ਗਲਤੀ ਭਰੀ ਸਭਾ ਵਿਚ ਮੰਨਣੋ' ਸੈਕੋਚ ਨਾ ਕਰਦਾ । ਬਿਗਾਨਾ ਹੱਕ 
ਖਾਣ ਨੂੰ ਮਹਾਂ ਪਾਪ ਸਮਝਦਾ । ਵੱਡਿਆਂ ਦਾ ਸਤਿਕਾਰ ਕਰਦਾ ਤੇ ਹਰ ਪਾਸੇ 
ਈਸ਼ਵਰੀ ਵਿਧਾਨ ਨੂੰ ਅਟੱਲ ਜਾਣ ਕੇ ਮੰਦੇ ਦਿਨਾਂ ਤੋਂ ਝੂਰਦਾ ਨਾ, ਭਲੋ ਦਿਨਾਂ 
ਵਿਚ ਹੈਕਾਰਦਾ ਨਾ । 

ਨਾਮਧਾਰੀਆਂ ਦੀ ਸਦਾਚਾਰਕ ਨੀਤੀ ਦਾ ਹੀ ਇਹ ਪਰਭਾਵ ਸੀ ਕਿ 
ਸੈਨ ੧੮੭੨ ਤਕ ਹਿੰਦੂ ਮੁਸਲਮਾਨ ਤੇ ਸਿੱਖਾਂ ਦੀ ਭਾਰੀ ਗਿਣਤੀ ਨਾਮਧਾਰੀਆਂ 
ਵਲ ਲੋਕ ਲਹਿਰ ਵਾਂਗ, ਪਰੇਰਤ ਹੋਈ ਤੁਰੀ ਆਉਂਦੀ ਸੀ । 

ਨਾਮਧਾਰੀ ਅਨੰਦ ਵਿਧੀ ਨੇ ਭਾਵੇਂ ਕੁਝਕੁ ਲਾਲਚੀ ਬ੍ਰਾਹਮਣਾਂ ਨੂੰ ੧੮੬੩ 
ਵਿਚ ਪਰੇਸ਼ਾਨ ਕੀਤਾ, ਪਰ ਸਮੁੱਚੇ ਤੋਰ ਤੇ ਸਮਾਜ ਨੇ ਸਤਿਗੁਰੂ ਰਾਮ ਸਿੰਘ ਜੀ 
ਦੇ ਏਸ ਉਪਕਾਰ ਨੂੰ ਵੀ ਖਿੜੇ ਮੱਥੇ ਸਵੀਕਾਰਿਆ । ਸਿੱਖਾਂ ਨੇ ਤਾਂ ੧੯੦੯ 
ਵਿਚ ਅਨੰਦ ਮੈਰਿਜ ਐਕਟ _ਪਾਸ ਕਰਵਾ ਕੇ ਉਸ ਪਹਿਲ ਅਗੇ ਸਿਰ 
ਝੁਕਾਇਆ । 

ਇਸ ਤਰ੍ਹਾਂ ਭਾਰਤੀ ਸਮਾਜ ਦੇ ਸਮੂਹ ਅੰਗਾਂ ਤੇ ਸਤਿਗੁਰੂ ਰਾਮ ਸਿੰਘ ਜੀ ਦੇ 
ਦੱਸੇ ਮਾਰਗ ਤੇ ਚਲ ਕੇ, ਨਾਮਧਾਰੀਆਂ ਨੇ ਇਕ ਠੋਸ ਪਰਭਾਵ ਪਾਇਆ । 
ਅੱਜ ਵੀ ਨਾਮਧਾਰੀਆਂ ਦਾ ਜੀਵਨ ਆਚਰਣ ਵੇਖ ਕੇ ਇਹਨਾਂ ਦੀ ਪੂਰਣ ਸ਼ੁੱਧਤਾ 
ਅਤੇ ਸੁਦੇਸ਼ੀਅਤ ਉਤੇ ਹਰ ਕੋਈ ਫ਼ਖ਼ਰ ਕਰ ਸਕਦਾ ਹੈ । 

ਸਤਿਗੁਰੂ ਰਾਮ ਸਿੰਘ ਜੀ 


ਕਾਂਗਰਸ ਨੇ ਆਪ ਦੇ _ਵਖਾਏ ਹੋਏ ਰਸਤੇ ਨੂੰ 
ਅਖ਼ਤਿਆਰ ਕਰਕੇ ਹੀ ਸ਼ਾਨਦਾਰ _ਕਾਮਯਾਬੀਆਂ 
ਪ੍ਰਾਪਤ ਕੀਤੀਆਂ । 

-- ਜਹਾਵਰ ਲਾਲ ਨਹਿਰੂ 


ਇਹ ਠੀਕ ਹੈ ਕਿ ਆਪਣੇ ਪੈਰਾਂ ਉਤੇ ਖੜੇ ਹੋਣ ਦੀ 
ਸਿੱਖਿਆ ਦੇਸ਼ ਨੇ _ਨਾ-ਮਿਲਵਰਤਨ ਦੇ ਬਾਨੀ 
ਮਹਾਤਮਾਂ ਗਾਂਧੀ ਤੋਂ ਪ੍ਰਾਪਤ ਕੀਤੀ ਹੈ । ਪਰ ਸੱਚ 
ਪੁੱਛਿਆ ਜਾਵੇਂ ਤਾਂ ਇਸ ਸਿੱਖਿਆ ਦੇ ਦਾਤਾ 
ਸਭ ਤੋਂ ਪਹਿਲੋਂ ਸਤਿਗੁਰੂ ਰਾਮ ਸਿੰਘ ਜੀ ਮਹਾਰਾਜ 
ਹੀ ਹਨ । 


-- ਛੋਬੀਲ ਦਾਸ ਪ੍ਰਿੰਸੀਪਲ 


ਨਾਮਧਾਰੀ ਸਤਿਗੁਰੂ ਰਾਮ ਸਿੰਘ ਜੀ ਨੂੰ ਗੁਰੂ ਨਾਨਕ ਦੇਵ ਜੀ ਦੇ ਚਲਾਏ 
ਸੱਤਿ ਮਾਰਗ ਦਾ ਬਾਰ੍ਹਵਾਂ ਪਥ ਪਰਦਰਸ਼ਕ ਮੰਨਦੇ ਹਨ । ਗੁਰੂ ਬਾਲਕ ਸਿੰਘ ਜੀ 
ਹਜ਼ਰੋਂ' ਨਿਵਾਸੀ ਨੂੰ ਸਿੱਖਾਂ ਦਾ ਗਿਆਰ੍ਹਵਾਂ ਗੁਰੂ ਤੇ ਗੁਰੂ ਰਾਮ ਸਿੰਘ ਜੀ ਨੂੰ 
ਬਾਰ੍ਹਵਾਂ ਜਾਣਿਆਂ ਜਾਂਦਾ ਹੈ । 

ਆਪ ਜੀ ਦਾ ਪ੍ਰਕਾਸ਼ ਸੈਨ ੧੮੧੬, ੩ ਫ਼ਰਵਰੀ ਬਸੈਤ ਪੰਚਮੀ ਵਾਲੀ 
ਰਾਤ ਪਿੰਡ ਰਾਈਆਂ ਜ਼ਿਲਾ ਲੁਧਿਆਣਾ ਵਿਚ ਹੋਇਆ । ਆਪ ਜੀ ਦੇ ਪਿਤਾ ਦਾ 

ਨਾਮ ਜੱਸਾ ਸਿੰਘ ਤੇ ਮਾਤਾ ਦਾ ਨਾਮ ਸਦਾ ਕੌਰ ਸੀ । ਇਹ ਰਾਮਗੜ੍ਹੀਆ 
ਬਰਾਦਰੀ ਦੇ ਰਤਨ ਸਨ । 

ਆਪ ਦਾ ਵਿਆਹ ਪਿੰਡ ਧਰੋੜ ਜ਼ਿਲਾ ਲੁਧਿਆਣਾ ਵਿਚ ਸ੍ਰੀ ਜੱਸਾਂ ਜੀ 
ਨਾਲ ਹੋਇਆ । ਸੈਤਾਨ ਵਜੋ ਦੋ ਲੜਕੀਆਂ, ਬੀਬੀ ਨੰਦਾਂ ਤੇ ਬੀਬੀ 
ਦਇਆ ਕੌਰ ਸਨ । 

ਸੈਨ ੧੮੩੫ ਤੋਂ ੧੮੪੫ ਤਕ ਆਪ ਨੇ ਮਹਾਰਾਜਾ ਰਣਜੀਤ ਸਿੰਘ ਜੀ 
ਦੀ ਫ਼ੌਜ ਦੀ ਨੌ-ਨਿਹਾਲ ਸਿੰਘ ਰਜਮੰਟ ਵਿਚ ਨੌਕਰੀ ਕੀਤੀ । ਫ਼ੌਜ ਵਿਚ 
ਰਹਿੰਦਿਆਂ ਹੀ ਇਹਨਾਂ ੧੮੪੧ ਈਸਵੀ ਵਿਚ ਗੁਰੂ ਬਾਲਕ ਸਿੰਘ ਜੀ ਪਾਸ - 
ਹਜ਼ਰੋ ਪਹੁੰਚ ਕੇ ਨਾਮ ਦੀ ਦਾਤ ਪ੍ਰਾਪਤ ਕੀਤੀ । 


ਸੈਨ ੧੮੫੭ ਅਪਰੈਲ ਦੀ ੧੩ ਨੂੰ ਸਤਿਗੁਰੂ ਰਾਮ ਸਿੰਘ ਜੀ ਨੇ ਬਾਕਾਇਦਾ 
ਪੰਜ ਪਿਆਰੇ ਥਾਪ ਕੌ ਦਸ਼ਮੇਸ਼ ਜੀ ਦੀ ਸਿੱਖੀ ਨੂੰ ਸੁਰਜੀਤ ਕੀਤਾ ਜਿਸ ਦਾ 
ਨਾਮ ਨਾਮਧਾਰੀ ਰੱਖਿਆ । 

ਸੈਨ ੧੮੬੩ ਵਿਚ ਪਿੰਡ ਸਿਆਹੜ ਜ਼ਿਲਾ ਲੁਧਿਆਣਾ ਵਿਚ ਪਹਿਲੀ ਵਾਰ 
ਆਪ ਨੇ ਇਸਤਰੀਆਂ ਨੂੰ ਅੰਮ੍ਰਿਤ ਛਕਾ ਕੇ ਪੁਰਸ਼ਾਂ ਦੇ ਬਰਾਬਰ ਦਰਜਾ ਦਿਤਾ । 
੩ ਜੂਨ ੧੮੬੩ ਨੂੰ ਅਨੰਦ ਮਰਯਾਦਾ ਦਾ ਅਰੈਭ, ਪਿੰਡ ਖੋਟੇ ਜ਼ਿਲਾ ਫ਼ੀਰੋਜ਼ਪੁਰ 
ਵਿਚ, ਛੇ ਜੋੜਿਆਂ ਨੂੰ ਗ੍ਰੇਥ ਸਾਹਿਬ ਤੋਂ` ਲਾਵਾਂ ਪੜ੍ਹ ਕੇ, ਗਿ੍‌ਿਹਸਤ ਮਾਰਗ ਵਿਚ 
ਪ੍ਰਵੇਸ਼ ਕਰਵਾ ਕੇ ਕੀਤਾ । 

੩ ਜੁਲਾਈ ੧੮੬੩ ਤੋ ੧੮੬੬ ਤਕ ਆਪ ਨੂੰ ਭੈਣੀ ਸਾਹਿਬ ਵਿਚ 
(ਭੈਣੀ ਸਾਹਿਬ ਪਹਿਲਾਂ ਭੈਣੀ ਭੂਦੜ ਦੇ ਨਾਮ ਨਾਲ ਜਾਣਿਆ ਜਾਂਦਾ ਸੀ_ ਤੋਂ 
ਇਹ ਪਿੰਡ ਰਾਈਆਂ ਦੀ ਇਕ ਪੱਤੀ ਦਾ ਹੀ ਕੋਈ ਅੱਧ ਮੀਲ ਦੂਰ ਵਸਿਆ 
ਭਾਗ ਹੈ) ਨਜ਼ਰ ਬੈਦ ਕੀਤਾ ਗਿਆ । ਇਸ ਦੋਰਾਨ ਸਤਿਗੁਰੂ ਰਾਮ ਸਿੰਘ ਜੀ ਨੇ 
ਗੁਰਬਾਣੀ ਦੇ ਪ੍ਰਚਾਰ ਹਿਤ, ਪਹਿਲੀ ਵਾਰ, ਦੀਵਾਨ ਬੂਟਾ ਸਿੰਘ ਦੇ 
ਆਫ਼ਤਾਬ ਪੈੱਸ ਲਾਹੋਰ ਤੋਂ` ਸੀ ਆਦਿ ਗ੍ਰੰਥ ਸਾਹਿਬ ਛਪਵਾਇਆ । ਇਸ ਤੋਂ” 
ਪਹਿਲਾਂ ਹੱਥ ਲਿਖਤ ਬੀੜਾਂ ਹੀ ਪ੍ਰਚਲਤ ਸਨ । 

੧. (੧੪-੧੫ ਜੂਨ ੧੮੭੧ ਦੀ ਵਿਚਕਾਰਲੀ ਰਾਤੇ ਨਾਮਧਾਰੀਆਂ ਵਲੋ” 
ਅੰਮ੍ਰਿਤਸਰ ਦੇ ਗਉ ਘਾਤਕ ਬੁੱਚੜਾਂ ਤੇ ਹਮਲਾ । ੧੫ ਸਤੋਬਰ ੧੮੭੧ ਨੂੰ 
ਸੀਨੀ ਤੇ ਜਿਉ ਪੀ ਸਬ ਇਕ ਚੀ ਦਿ 
ਜਣੇ ਮਫ਼ਰੂਰ ਕਰਾਰ ਦਿਤੇ ਗਏ ।) 

੨. (੧੫ ਜੁਲਾਈ ੧੮੭੧ ਦੀ ਰਾਤੀ ਰਾਇਕੌਟ ਜ਼ਿਲਾ ਲੁਧਿਆਣਾ ਤੇ 
ਹਮਲਾ ਕਰਕੇ ਨਾਮਧਾਰੀਆਂ ਗਊਆਂ ਦੇ ਰੱਸੇ ਖੌਲ੍ਹੇ । ਵਿਰੋਧ ਵਿਚ ਕੁਛ ਬੁੱਚੜ 
ਕਤਲ ਹੋਏ । ੫ ਅਗਸਤ ੧੮੭੧ ਬੱਸੀਆਂ ਦੀ ਕੌਠੀ ਜ਼ਿਲਾ ਲੁਧਿਆਣਾ ਵਿਚ 
੩ ਨਾਮਧਾਰੀ ਫਾਹੇ ਟੈਗ ਦਿਤੇ ਗਏ । ਦੋ ਅਸਲੋਂ ਨਿਰਦੋਸ਼ ਨਾਮਧਾਰੀਆਂ ਨੂੰ 
` ਏਸੇ ਕੇਸ ਵਿਚ ੨੬ ਨਵੈਬਰ ੧੮੭੧ ਨੂੰ ਲੁਧਿਆਣਾ ਜੇਲ੍ਹ ਵਿਚ ਫਾਹੇ ਲਾ 
ਦਿਤਾ ਗਿਆ ।) 

੩. (੧੫ ਜਨਵਰੀ ੧੮੭੨ ਨੂੰ ਨਾਮਧਾਰੀਆਂ ਦਾ ਮਲੌਰ ਕੌਟਲੇ ਬੁੱਚੜਾਂ ਤੇ 
ਹਮਲਾ । ਬਿਨਾਂ ਮੁਕੱਦਮਾਂ ਚਲਾਏ ਏਥੋਂ ਦੇ ਰੱਕੜ ਵਿਚ ੧੭-੧੮ ਜਨਵਰੀ 
੧੮੭੨ ਨੂੰ ੬੬ ਨਾਮਧਾਰੀ ਤੋਪਾਂ ਅਗੇ ਉਡਾਏ ਗਏ ।) 

੧੮ ਜਨਵਰੀ ੧੮੭੨ ਨੂੰ ਸਤਿਗੁਰੂ ਰਾਮ ਸਿੰਘ ਜੀ, ਉਹਨਾਂ ਦੇ ਇਕ 
ਸੇਵਕ ਤੇ ਤਿੰਨ ਮੁਖੀ ਸੂਬਿਆਂ ਨੂੰ ਸਰੀ ਭੈਣੀ ਸਾਹਿਬ ਤੋਂ ਗ੍ਰਿਫਤਾਰ ਕਰਕੇ ਪ੍ਰਯਾਗ 
ਦੇ ਕਿਲ੍ਹੋ ਵਿਚ ਨਜ਼ਰਬੰਦ ਕੀਤਾ ਗਿਆ । ਇਸੇ ਦਿਨ ਸ਼ਾਮ ਤਕ ਹੋਰ ਮੁਖੀ 
ਸੂਬੇ ਗ੍ਰਿਫ਼ਤਾਰ ਕਰਕੇ ਪ੍ਰਯਾਗ ਦੇ ਕਿਲ੍ਹੇ ਵਿਚ ਨਜ਼ਰਬੈਦੀ ਲਈ ਭੇਜ 
ਦਿਤੇ ਗਏ । 

੧੬ ਮਾਰਚ ੧੮੭੨ ਦੇ ਦਿਨ ਸਤਿਗੁਰੂ ਜੀ ਨੂੰ ਰੈਗੂਨ ਸੈਂਟਰਲ ਜੇਲ੍ਹ ਵਿਚ 
ਬਦਲ ਦਿਤਾ ਗਿਆ । 

੨੧ ਸਤੋਬਰ ੧੮੮੦ ਨੂੰ ਆਪ ਜੀ ਨੂੰ ਮਰਗੋਈ (ਬਰਮਾ) ਵਿਚ ਨਜ਼ਰਬੈਦ 
ਕੀਤਾ ਗਿਆਂ । 

ਦਸੈਬਰ ੧੮੮੫ ਵਾਲੇ ਦਿਨ ਸਤਿਗੁਰੂ ਜੀ ਪਹਿਰੇਦਾਰਾਂ ਦੀ ਹਿਰਾਸਤ 
ਵਿਚੋਂ ਨਿਕਲ ਕੇ ਅਲੌਂਪ ਹੋ ਗਏ । 

ਸਤਿਗੁਰੂ ਹਰੀ ਸਿੰਘ ਜੀ 


ਆਪ ਸਤਿਗੁਰੂ ਰਾਮ ਸਿੰਘ ਜੀ ਦੇ ਛੋਟੇ ਭਾਈ ਸਨ । ਆਪ ਦੀ ਗੱਦੀ 
`ਨਸ਼ੀਨੀ ਗੁਰੂ ਰਾਮ ਸਿੰਘ ਜੀ ਦੇ ਪਰਦੇਸ ਵਿਚੋਂ` ਲਿਖੋ ਇਕ ਹੁਕਮਨਾਮੇ ਦੁਆਰਾ 
ਹੋ ਗਈ, ਪਰ ਇਸ ਤੋ ਵੀ ਪਹਿਲਾਂ, ਗੁਰੂ ਜੀ ਨੇ ਦੇਸ਼ ਵਿਚ ਰਹਿੰਦਿਆਂ ਆਪਣੇਂ 
-ਛੋਟੇਂ ਵੀਰ ਨੂੰ ਖੇਤੀ ਬਾੜੀ ਦਾ ਕੈਮ ਛੁਡਾ ਕੇ ਡੇਰੇ ਦੀਆਂ ਕੁਛ ਜ਼ਿੰਮੇਵਾਰੀਆਂ 
ਦੇ ਦਿਤੀਆਂ ਸਨ । ਪ੍ਰਦੇਸ ਗਮਨ ਕਰਨ ਵੇਲੋਂ ਸਤਿਗੁਰੂ ਜੀ ਮਹਾਰਾਜ 
ਬੁੰਧ ਸਿੰਘ ਜੀ ਨੂੰ (ਏਹ ਨਾਮ ਉਹਨਾਂ ਦਾ ਪਹਿਲਾਂ ਦਾ ਘਰੌਗਾ ਸੀ, ਹਰੀ ਸਿੰਘ 
ਨਾਮ ਪ੍ਰਦੇਸ ਵਿਚੋਂ ਸਤਿਗੁਰੂ ਜੀ ਲਈ ਭੇਜ ਕੇ ਗੁਰੂ ਰਾਮ ਸਿੰਘ ਜੀ ਨੇ ਵਿਸ਼ੇਸ਼ 
ਤੌਰ ਤੇ ਇਹਨਾਂ ਨੂੰ ਆਪਣਾ ਧਾਰਮਕ ਤੋਂ ਘਰੋਗੀ ਸਰਬਰਾਹ ਥਾਪਿਆ) ਆਪਣੇਂ 
ਤੋਂ ਪਿਛੋ ਗੁਰਦਵਾਰਾ ਸ੍ਰੀ ਭੈਣੀ ਸਾਹਿਬ ਵਿਤਲੀਆਂ ਸਾਰੀਆਂ _ ਜ਼ਿੰਮੇਵਾਰੀਆਂ 
ਦੇ ਕੇ ਵਿਦਾ ਹੋਏ । 

ਗੁਰੂ ਹਰੀ ਸਿੰਘ ਜੀ ਨੂੰ ਗੁਰੂ ਰਾਮ ਸਿੰਘ ਜੀ ਤੋ“ ਮਗਰੋ ਅੰਗਰੇਜ਼ ਸਰਕਾਰ 
ਵਲੋਂ ਢਾਏ ਗਏ ਤਮਾਮ ਜੁਲਮਾਂ ਦਾ ਸਾਹਮਣਾ ਕਰਨਾ ਪਿਆ । ਉਹਨਾਂ ਦੇ ਸਮੇ' 
ਸ੍ਰੀ ਭੈਣੀ ਸਾਹਿਬ ਵਿਚ ਪਾਣੀ ਹਾਂਡੇ ਤਕ ਧਰਤੀ ਪੁੱਟ ਕੇ ਕੁਛ ਅਸਲ੍ਹਾ ਲੱਭਣ ਦੀ 
ਨਿਰਰਥਕ ਕੋਸ਼ਿਸ਼ ਕੀਤੀ ਗਈ । ਆਪ ਦੇ ਸਮੇ ਹੀ ਭੈਣੀ ਸਾਹਿਬ ਵਿਚ ਪੁਲਸ 
ਚੋਕੀ ਪਈ ਤੇ ਨਾਮਧਾਰੀ ਸਿੱਖਾਂ ਦਾ ਏਥੇ ਆਉਣਾ ਜਾਣਾ ਰੋਕਿਆ ਗਿਆ । 
ਪਾਠਾਂ, ਵਰਨੀਆਂ, ਦੀਵਾਨਾਂ ਤੇ ਪਾਬੋਦੀ ਲਾਈ ਗਈ ਅਤੋਂ ਹੋਰ ਅਨੇਕ ਪ੍ਰਕਾਰ 
ਦੇ ਜ਼ੁਲਮਾਂ ਦਾ ਦੌਰ ਜਾਰੀ ਰਖਿਆ ।ਗਆ । ਸਤਿਗੁਰੂ ਹਰੀ ਸਿੰਘ ਜੀ ਨੇ 
ਸਾਰੀਆਂ ਔਕੜਾਂ ਨੂੰ ਖਿੜੇ ਮੱਥੇ ਅਤੇ ਸਨਿੰਮਰ ਸਹਾਰਿਆ । 

ਅਜਿਹੀ ਦਸ਼ਾ ਵਿਚ ਆਪ ਦੇ ਮਹਿਲ ਸਰੀ ਮਾਤਾ ਜੀਵਨ ਕੌਰ ਜੀ ਅਤੇ 
ਫ਼ਤਹ ਕੌਰ ਜੀ ਨੂੰ ਵੀ ਕਈ ਰਾਜਸੀ ਜ਼ਿਆਦਤੀਆਂ ਦਾ ਟਾਕਰਾ ਕਰਨਾ ਪਿਆ । 


੨੩ 


੧੦0੦੧ €161ਘਹੂ ।੧੦॥੧੦॥1€161੦॥0&3।0੦11.੮੦/0 


ਮਾਤਾ ਜੀਉਣ ਕੌਰ ਜੀ ਦੇ ਪਲੇਠੀ ਦੇ ਸਪੁੱਤਰ ਸਤਿਗੁਰੂ ਪ੍ਰਤਾਪ ਸਿੰਘ ਜੀ ਦਾ 
ਜਨਮ ਵੀ ਨਜ਼ਰਬੈਦੀ ਦੀ ਹਾਲਤ ਵਿਚ ਹੋਇਆ । 

ਹਰ ਪਰਕਾਰ ਦੀਆਂ ਸਰਕਾਰੀ ਰੋਕਾਂ ਦੇ ਬਾਵਜੂਦ ਗੁਰੂ ਹਰੀ ਸਿੰਘ ਜੀ ਨੇ 
ਨਾਮਧਾਰੀਆਂ ਵਿਚ ਜੀਵਨ-ਸ਼ਕਤੀ ਬਹਾਲ ਰਖੀ । ਆਜ਼ਾਦੀ ਦੀ ਤੜਪ 
ਬਰਕਰਾਰ ਰਖੀ । ਸਿੱਖੀ ਮਰਯਾਦਾ ਨੂੰ ਸੁਰਜੀਤ ਰੱਖਿਆ । ਅਤੇ ਇਸ ਦੇ 
ਨਾਲ ਨਾਲ ਹੀ, ਅੰਦਰੋ-ਗਤੀ, ਕਸ਼ਮੀਰ, ਨੈਪਾਲ ਅਤੋਂ ਰੂਸ ਵਰਗੀਆਂ ਗੁਆਂਢੀ 
ਸਰਕਾਰਾਂ ਨਾਲ ਤਾਲ-ਮੋਲ ਬਣਾਈ ਰੱਖਣ ਦੇ ਯਤਨ ਕੀਤੇ । ਆਪ ਜੀ ਨੇ 
ਭਜਨ ਸਿਮਰਨ ਤੋਂ ਮਰਯਾਦਾ ਨੂੰ ਪਾਲਦਿਆਂ, ਸਿਰ ਨਿਵਾਈ, ਹਿਰਦੇ ਨੂੰ ਸਾਗਰ 
ਵਾਂਗ ਵਿਸ਼ਾਲ ਤੇਂ ਵਿਸ਼ਵਾਜ ਨੂੰ ਹਿਮਾਲੀਆਂ ਵਾਂਗ ਉੱਚਾ ਰੱਖ ਕੇ ਆਪਣਾ ਸਮਾਂ 
ਦੇਸ ਅਤੇ ਧਰਮ ਦਾ ਭਲ' ਸੋਚਦਿਆਂ-ਕਰਦਿਆਂ ਬਿਤਾਇਆ । 
` ਆਪ ਦੇ ਸਥੈਧੀ ਘਰੋਗੀ ਜਾਣਕਾਰੀ ਇੰਜ ਹੈ : 

ਜਨਮ ਸਥਾਨ --ਰਾਈਆਂ, ਜ਼ਿਲਾ ਲੁਧਿਆਣਾ । 

ਮਾਤਾ ਪਿਤਾ -- ਮਾਤਾ ਸਦਾ ਕੌਰ, ਪਿਤਾ ਬਾਬਾ ਜੱਸ ਸਿੰਘ । 

ਜਨਮ -- ੧੮੧੯ ਈਸਵੀ (ਸੁ ਦਾ ਤੀਜਾ ਨੁਰਾਤਾ, ਬੁਧਵਾਰ 
ਨੈਮਤ ੧੮੭੬) । 

ਪਹਿਲੋਂ ਮਹਿਲ -- ਬੀਬੀ ਸਾਹਿਬ 

ਮਹਿਲ -- ਮਾਤਾ ਜੀਉਣ ਕੌਰ ਮਾਤਾ ਫਤਹ ਕੌਰ । 

ਧਾਰਮਿਕ ਜ਼ਿੰਮੇਵਾਰੀ -- ੧੮ ਜਨਵਰੀ ੧੮੭੨ । 

ਸੈਤਾਨ-- (੧) ਸਤਿਗੁਰੂ ਪ੍ਰਤਾਪ ਸਿੰਘ ਜੀ, 

(੨) ਮਹਾਰਾਜ ਨਿਹਾਲ ਸਿੰਘ ਜੀ, 
(੩) ਮਹਾਰਾਜ ਗੁਰਦਿਆਲ ਸਿੰਘ ਜੀ । 
ਪਰਲੌਕ ਗਮਨ -- ਈਸਵੀ ੧੯੦੬ (ਜੇਠ ਵਦੀ ੧੦ ਸਨੀਚਰਵਾਰ 
ਸੈਮਤ ੧੯੬੩) 1 

ਸਤਿਗੁਰੂ ਪ੍ਰਤਾਪ ਸਿੰਘ ਜੀ 


ਸਤਾਰ੍ਹਵੇ' ਸਾਲ ਦੀ ਗਭਰੇਟ ਉਮਰ ਵਿਚ, ਗੁਰੂ ਹਰੀ ਸਿੰਘ ਜੀ ਦੇ 
ਸਚਖੰਡ ਪਧਾਰਨ ਬਾਅਦ ਨਾਮਧਾਰੀ ਪੰਥ ਦਾ ਕਾਰਜ ਭਾਰ ਸੈਭਾਲਿਆਂ । 
ਆਪ ਦੇ ਜਨਮ ਸਮੋ ਹੀ ਗੁਰਦਵਾਰੇ ਤੋਂ ਬਹੁਤ ਸਾਰੀਆਂ ਪਾਬੰਦੀਆਂ ਉੱਠ 
ਗਈਆਂ । ਆਪ ਨੇ ਨਾਮਧਾਰੀਆਂ ਦੀ ਸੈਗਠਤ ਸ਼ਕਤੀ ਨੂੰ ਦੇਸ਼ ਆਜ਼ਾਦੀ ਦੀ 
ਮਹਾਨ ਲਹਿਰ ਕਾਂਗਰਸ ਨਾਲ ਸਫ਼ ਬੈਦ ਕਰਕੇ ਦੇਸ਼ ਆਜ਼ਾਦੀ ਲਈ ਸੈਗਰਾਮ 
ਕੀਤਾ, ਤੇ ਨਾਮਧਾਰੀਆਂ ਨੂੰ ਨਾਮ ਸਿਮਰਨ, ਭਜਨ ਬਾਣੀ ਆਦਿ ਦੀ ਸਿੱਖਿਆ 
ਦੇ' ਦਿਆਂ ਆਪ ਜੀ ਨੇ ਹਿੰਦੂ, ਸਿੱਖਾਂ, ਮੁਸਲਮਾਨਾਂ ਦੀ ਏਕਤਾ ਉਤੇ ਬਲ ਦੇਣ 
ਲਈ ਕਾਨਫ਼ਰੈਸਾਂ ਕੀਤੀਆਂ । ਹਿੰਦੂ ਅਤੇ ਸਿੱਖਾਂ ਦੀ ਏਕਤਾ ਲਈ ਵੀ ਸਦਾ 
ਜਤਨ ਜਾਰੀ ਰਖੋ । ਗੁਰੂ ਨਾਨਕ-ਪੰਥੀ ਤਮਾਮ ਸੋਪਰਦਾਵਾਂ ਦੀ ਏਕਤਾ ਲਈ 
ਵੀ ਕੋਸ਼ਿਸ਼ਾਂ ਕੀਤੀਆਂ । ਸਾਮਰਾਜ ਵਿਰੋਧੀ _ਸੈਸਾਰ-ਅਮਨ-ਲਹਿਰ ਵਿਚ 
ਆਪ ਨੇ ਪੰਜਾਬ ਵਲੋਂ ਭਾਗ ਪਾਇਆ । ਲੇਖਕਾਂ ਤੇ ਕਲਾਕਾਰਾਂ ਨਾਲ ਵੀ 
ਸਰਗਰਮ ਸੈਪਰਕ ਕਾਇਮ ਰਖਿਆ । ਸੈਗੀਤ ਦੇ ਆਪ ਖ਼ਾਸ ਮਰਮੱਗ ਸਨ, 
ਇਸ ਸਬੈਧੀ ਆਪ ਦੇ ਕੀਤੇ ਸੁਜਤਨ ਅਦੁੱਤੀ ਸਨ । ਹਿੰਦ-ਪਾਕ ਵੈਡ ਵੇਲੇ 
ਆਪ ਨੇ ਸਭ ਸਮਝਦਾਰ ਲੋਕਾਂ ਅਤੇ ਨਾਮਧਾਰੀਆਂ ਨੂੰ ਹਿੰਦੁਸਤਾਨ ਚਲੇਂ ਆਉਣ 
ਦਾ ਜਾਨ-ਹੂਲਵਾਂ ਪ੍ਰਯਤਨ ਕੀਤਾ । ਦੋਸ਼ ਵੈਡ ਸਮੇਂ ਭਿਆਨਕ ਉਜਾੜੇ ਵਿਚ 
ਸਮੁੱਚੇ ਨਾਮਧਾਰੀਆਂ ਨੂੰ ਭਾਰਤ ਵਿਚ ਥਾਂ ਪਰ ਥਾਂ ਆਬਾਦ ਕਰਨ ਤੋਂ 
ਜ਼ਿਲਾ ਹਿਸਾਰ, ਤਹਿਸੀਲ ਸਿਰਸਾ (ਹੁਣ ਜ਼ਿਲਾ), ਇਲਾਕਾ ਸ੍ਰੀ ਜੀਵਨ ਨਗਰ 
ਵਿਚ ਇਕੱਠੇ ਕਰਕੇ ਵਸਾਣ ਦਾ, ਖ਼ਾਸ ਤੌਰ ਤੇ ਖਰਚੀਲਾ ਤੇ ਔਖਾ ਕਾਰਯ 
ਭਾਰ ਨਿਬਾਹਿਆ । 

ਆਪ ਨਿਰੇ ਧਾਰਮਿਕ ਰਾਹਨ੍ਮਾ ਹੀ ਨਹੀ" ਸਨ, ਦੇਸ਼ ਦੇ ਪਸ਼ੂ-ਧਨ ਦੀ 
ਉੱਨਤੀ ਅਤੇ ਰੱਖਿਆ ਦੇ ਜਤਨਾਂ ਵਿਚ ਵੀ ਭਰਪੂਰ ਭਾਗ ਲੈਦੇ ਰਹੇ । 
ਆਪਣਾ ਪਸ਼ੂ ਫ਼ਾਰਮ ਖੌਲ੍ਹ ਕੇ ਦੇਸ਼ ਵਿਚ ਵਖ ਵਖ ਥਾਈ ਵਧੀਆ ਕਿਸਮ ਦੀਆਂ 
ਗਊਆਂ ਮੱਝਾਂ ਅਤੇ ਘੋੜੇ ਘੋੜੀਆਂ ਦੀ ਨਸਲਕਸ਼ੀ ਲਈ ਭੇਜੀਆਂ । ਪਸ਼ੂ 
ਪਰਦਰਸ਼ਨੀਆਂ ਵਿਚ ਭਾਗ ਲੈ ਕੇ ਸਰਕਾਰ ਨੂੰ ਸਹੀ ਸੁਝਾਉ ਦਿਤੇ ਕਿ ਕਿਵੇ” 
ਥੋੜੇ ਖ਼ਰਚ ਵਿਚ ਵਧੇਰੇ ਸਫਲਤਾ ਹਾਸਲ ਕੀਤੀ ਜਾ ਸਕਦੀ ਹੈ । ਇਹਨਾਂ 
ਆਪਣੇ ਪੱਲਿਓ' ਖ਼ਰਚ ਕਰਕੇ ਹਰ ਸਾਲ ਇਕ ਇਕ ਜਾਂ ਦੋ ਦੋ ਪਸ਼ੂ 
ਪਰਦਰਸ਼ਨੀਆਂ ਜ਼ਿਲਾ ਲੁਧਿਆਣਾ ਤੋਂ ਜ਼ਿਲਾ ਹਿਸਾਰ ਵਿਚ ਕੀਤੀਆਂ ਤਾਕਿ 
ਲੋਕਾਂ ਵਿਚ ਵਧੀਆ ਨਸਲ ਦੇ ਪਸ਼ੂ ਰਖਣ ਦਾ ਸ਼ੋਕ ਫੌਲੋਂ । 

ਧਾਰਮਿਕ ਪੱਖੋਂ ਆਪ ਨੇ ਪੌਣੇ ਚਾਰ ਲੱਖ ਆਦਿ ਗ੍ਰੇਥ ਸਾਹਿਬ ਜੀ ਦੇ 
ਪਾਠ ਕਰਵਾਏ ਅਤੇ ਅੱਡ ਅੱਡ ਥਾਵਾਂ ਅਤੇ ਲੌਕਾਂ ਕੋਲੋਂ ਹੋਰ ਲਖੂਖਾਂ ਪਾਠ 
ਕਰਵਾਏ । ਭਜਨ, ਬਾਣੀ, ਵਰਨੀਆਂ ਤੇ ਯੱਗ ਹਵਨ ਆਦਿ ਦਾ ਪ੍ਰਵਾਹ ਸਦਾ 
ਜਾਰੀ ਰੱਖਿਆ । 

ਦੇਸ਼ ਦੀ ਉੱਨਤੀ ਨੂੰ ਮੁਖ ਰਖਦਿਆਂ ਨਾਮਧਾਰੀਆਂ ਦੀ ਅਤੇ ਆਪਣੀ 
ਰਕਮ ਨਾਲ ਹਿਸਾਰ ਦੇ ਜ਼ਿਲੇ ਵਿਚ ਪੰਜ ਸੌ ਮੁਰੱਬਾ ਜੈਗਲ ਪਈ ਬੇ-ਆਬਾਦ 
ਜ਼ਮੀਨ ਖ਼ਰੀਦ ਕੇ ਪੱਧਰੀ ਤੇਂ ਉਪਜਾਊ ਧਰਤੀ ਬਣਵਾ ਸਾਰੇ ਦੇਸ਼ ਵਿਚੋਂ“ ਵਧੇਰੇ 
ਉਪਜਾਊ ਇਲਾਕਾ ਤਿਆਰ ਕਰਵਾ ਦਿਤਾ । 

ਆਪ ਨੇ ਸਦਾ ਸੁਦੇਸ਼ੀ ਸਰਕਾਰ ਦਾ ਸਾਥ ਤਾਂ ਦਿਤਾ, ਪਰ ਮੰਗਿਆ ਕੇਵਲ 
ਇਹ ਕਿ ਦੇਸ਼ ਵਾਸੀਆਂ ਦੇ ਭਲੇਂ ਲਈ ਗਉ ਬੱਧ ਤੇ ਪਾਬੈਦੀ ਲਾਈ ਜਾਏ 
(ਦੁਰਭਾਗ, ਕਿ ਭਾਰਤ ਦੀ ਸਰਕਾਰ ਇਸ ਨੌਕ ਮਸ਼ਵਰੇ ਨੂੰ ਢਿਲਕਵੇ' ਕਾਨੂੰਨਾਂ 
ਨਾਲ ਹੀ ਅਮਲ ਵਿਚ ਲਿਆਈ ।) 

ਆਪ ਜੀ ਨੇ ਜੀਵਨ ਭਰ ਲੱਖਾਂ ਲੌਕਾਂ ਦੀ ਅਥੋਲ ਤੇ ਅਡੋਲ ਸਹਾਇਤਾ 
ਕੀਤੀ । 

ਇਹ ਮਾਣ ਕੇਵਲ ਸਤਿਗੁਰੂ ਪ੍ਰਤਾਪ ਸਿੰਘ ਜੀ ਨੂੰ ਹੀ ਮਿਲਿਆ ਕਿ ਪਹਿਲੇ 
ਸਤਿਗੁਰੂਆਂ ਦੇ ਅੰਤ ਸਮੇਂ” ਦੇ ਮੁਕਾਬਲੇ ਤੋਂ ਉਹਨਾਂ ਦੇ ਨਵਿਤ ਹਜ਼ਾਰਾਂ ਪਾਠਾਂ ਦੇ 

ਭੋਂਗ ਪਏ ਅਤੇ ਵਖ ਵਖ ਵਿਚਾਰਾਂ ਵਾਲੇ ਡੇਢ ਲੱਖ ਲੌਕਾਂ ਨੇ ਇਕੱਤਰ ਹੋਂ ਕੇਂ 
ਉਹਨਾਂ ਨੂੰ ਸ਼ਰਧਾਂਜਲੀ ਅਰਪਣ ਕੀਤੀ । 
ਜਨਮ -- ੧੮੮੯ ਈਸਵੀ (ਚੇਤ ਵਦੀ ਤੀਜ ਸੈ: ੧੯੪੬) । 
ਮਾਤਾ ਪਿਤਾ -- ਮਾਤਾ ਜੀਉਣ ਕੌਰ ਜੀ ਪਿਤਾ ਗੁਰੂ ਹਰੀ ਸਿੰਘ ਜੀ । 
ਸਥਾਨ -- ਸ੍ਰੀ ਭੈਣੀ ਸਾਹਿਬ । 
ਗੁਰ ਗੱਦੀ -- ੧੯੦੬ ਈ: (ਜੇਠ ਵਦੀ ੧੦ ਸੈ: ੧੯੬੩) । 
ਅਨੰਦ ਕਾਰਜ -- ੧੯੧੫ ਈ: (੧੩ ਪੋਹ ਸੈ: ੧੯੭੧) । 
ਮਹਿਲ -- ਮਾਤਾ ਭੂਪਿੰਦਰ ਕੌਰ ਜੀ । 
ਸੇਤਾਨ -- ਸਤਿਗੁਰੂ ਜਗਜੀਤ ਸਿੰਘ ਜੀ, 
ਮਹਾਰਾਜ ਬੀਰ ਸਿੰਘ ਜੀ । 
ਦੇਹਾਂਤ -- ੨੨ ਅਗਸਤ ੧੯੫੯ (੬ ਭਾਦਰੋ' ਸੈ: ੨੦੧੬) । 

ਸਤਿਗੁਰੂ ਜਗਜੀਤ ਸਿੰਘ ਜੀ 


ਆਪ ਸ੍ਰੀ ਸਤਿਗੁਰੂ ਪ੍ਰਤਾਪ ਸਿੰਘ ਜੀ ਦੇ ਪ੍ਰਥਮ ਸਪੁੱਤਰ ਹਨ । ਆਪ ਜੀ 
ਨੇ ਕਰੀਬ ੩੯ ਸਾਲ ਸਿੱਖ ਬਣ ਕੇ ਸਤਿਗੁਰੂ ਜੀ ਦੇ ਹੁਕਮਾਂ ਨੂੰ ਸਿਰ ਧਾਰਿਆ 
ਅਤੇ ਗੁਰੂ ਘਰ ਦੀ ਮਰਯਾਦਾ ਦੀਆਂ _ਕਠਨ ਹਾਲਤਾਂ ਵਿਚ ਰਹਿ ਕੇਂ ਆਪਣੇ 
ਆਪ ਨੂੰ ਕੁੰਦਨ ਕੀਤਾ । 

ਬੇਸ਼ੱਕ ਆਪ ਸਤਿਗੁਰੂ ਪ੍ਰਤਾਪ ਸਿੰਘ ਜੀ ਦੇ ਦਿਹਾਂਤ ਬਾਅਦ ਉਸੇ ਘੜੀ 
“ਸਤਿਗੁਰੂ ਦੀਆਂ ਜ਼ਿੰਮੇਵਾਰੀਆਂ ਦੇ ਆਦਰ ਯੋਗ ਭਾਰ ਨੂੰ ਉਠਾਣ ਲਈ 
ਮਜਬੂਰ ਸਨ, ਪਰ ਨਾਮਧਾਰੀ ਸੰਗਤਾਂ ਅਤੇ ਦੇਸ਼ ਵਿਦੇਸ਼ ਤੋਂ ਆਏ ਅਨੇਕਾਂ 
ਵਖ ਵਖ ਵਿਚਾਰਾਂ ਵਾਲੋਂ ਲੌਕਾਂ ਦੇ ਡੇਢ ਲੱਖ ਦੇ ਇਕੱਠ ਨੇ ੧੦ ਸਤੰਬਰ 
੧੯੫੯ ਨੂੰ ਆਪ ਜੀ ਅਗੇ ਇਕ ਖੱਦਰ ਦੀ ਦਸਤਾਰ ਅਤੇ ਮਾਇਆ ਰੱਖ ਕੇ, 
ਨਿਰਵਿਵਾਦ ਆਪ ਜੀ ਦੇ ਗੁਰਤੱਵ ਦਾ ਸਨਮਾਨ ਕੀਤਾ । 

ਡਾਢਾ ਚਿਰ ਸਿੱਖੀ ਦੀ ਕੁਠਾਲੀ ਵਿਚੋਂ” ਸ਼ੁੰਧ ਹੋਏ ਸਤਿਗੁਰੂ ਜਗਜੀਤ ਸਿੰਘ 
ਜੀ ਨੇ ਨਾਮਧਾਰੀਆਂ ਦੀ ਰਾਹਨੁਮਾਈ ਉਹਨਾਂ ਅਸੂਲਾਂ ਉਤੇ ਹੀ ਕਰਨੀ ਆਰੈਭ 
ਦਿਤੀ ਜਿਨ੍ਹਾਂ ਦੀ ਸ਼ੁਰੂਆਤ ਸਤਿਗੁਰੂ ਨਾਨਕ ਦੇਵ ਜੀ ਕਰ ਗਏ ਸਨ ਤੋਂ ਸਮੇ” 
ਅਨੁਸਾਰ ਵਿਕਾਸ ਤੇ ਪਰੀਵਰਤਨ ਹੋਰ ਸਤਿਗੁਰੂਆਂ ਤੇ ਸਤਿਗੁਰੂ ਪ੍ਰਤਾਪ ਸਿੰਘ 
ਜੀ ਨੇ ਕੀਤਾ ਸੀ । 

ਧਰਮ ਦੇ ਪੱਖੋਂ, ਆਪ ਪਹਿਲਾਂ ਵਾਂਗ ਹੀ ਰੋਜ਼ਾਨਾ ਅੰਮ੍ਰਿਤ ਵੇਲੇ ਤੋਂ 
ਭਜਨ ਬਾਣੀ ਆਦਿ ਧਰਮ ਕਾਰਜਾਂ ਵਿਚ ਆਪਣਾ ਸਮਾਂ_ਬਿਤਾਂਦੇ ਹਨ । 

ਦੇਸ਼ ਦੇ ਸਮੂੰਹ ਪ੍ਰਾਂਤਾਂ ਅਤੇ ਵਿਦੇਸ਼ਾਂ ਵਿਚ ਜਗਤ ਦੀ ਕਲਿਆਣ ਹਿਤ ਰਟਨ 
ਕਰਦੇ ਹਨ । 

ਦੇਸ਼ ਦੇ ਵਖ ਵਖ ਧਰਮਾਂ ਵਿਚ ਏਕਤਾ, ਵਖ ਵਖ ਨਸਲਾਂ ਵਿਚ` 
ਦੌਸਤੀ ਦੇ ਨਾਲ ਨਾਲ ਉਹ ਹਰੇਕ ਨੂੰ ਇਕ ਘੰਟਾ ਰੋਜ਼ਾਨਾ, ਆਪਣੇ ਆਪਣੇ 
ਅਕੀਦੇ ਅਨੁਸਾਰ ਨਾਮ ਸਿਮਰਨ ਦੀ ਪਰੇਰਨਾ ਦਿੰਦੇ ਹਨ । ਆਪ ਜੀ 
ਗਊ ਟੱਖਿਆ, ਪਸ਼ੂ-ਧਨ ਦੀ ਉੱਨਤੀ, ਕੌਮਾਂਤਰੀ ਸ਼ਾਂਤੀ, ਵਿਸ਼ਵ ਧਰਮ 
ਸਮਾਨਤਾ, ਸੈਸਾਰ ਸ਼ਾਕਾਹਾਰ ਆਦਿ _ਸੈਸਥਾਵਾਂ ਵਿਚ _ਸਰਗਰਮ ਹਿੱਸਾ 
ਲੈਂਦੇ ਹਨ । 

ਸਰੀ.ਭੈਣੀ ਸਾਹਿਬ ਆਪ ਜੀ ਦਾ ਰਿਹਾਇਸ਼ੀ ਕੇਂਦਰ ਹੈ । ਸ੍ਰੀ ਜੀਵਨ 
ਨਗਰ ਜ਼ਿਲਾ ਹਿਸਾਰ, ਆਪ ਜੀ ਦਾ ਨਾਮਧਾਰੀਆਂ ਦੀ ਉੱਨਤੀ ਲਈ ਕੇਦਰ 
ਹੈ । ਆਪ ਜੀ ਦੇ ਪਿਆਰ ਤੇ ਧਿਆਨ ਹੇਠ ਜੀਵਨ ਨਗਰ ਇਲਾਕੇ ਦੇ ਹਜ਼ਾਰਾਂ 
ਨਾਮਧਾਰੀ ਕਿਸਾਨ ਖੇਤੀ ਦੀ ਉਪਜ ਵਿਚ ਅਗੇ ਵਧਵੇਂ ਕਦਮ ਪੁੱਟ ਰਹੇ ਹਨ । 
ਸਤਿਗੁਰੂ ਜਗਜੀਤ ਸਿੰਘ ਜੀ ਮਹਾਰਾਜ ਮਹਾਨ ਸੰਭਾਵਨਾਵਾਂ ਭਰੀ ਵਿਅੱਕਤੀ 
ਹਨ । ਆਪ ਸਮੁੱਚੇ ਨਾਮਧਾਰੀਆਂ ਨੂੰ ਰੂਪਾਂ, ਰੈਗਾਂ, ਜ਼ਾਤਾਂ, ਪੇਸ਼ਿਆਂ ਵਿਚ 
ਵਖ ਵਖ ਵਿਅੱਕਤੀਆਂ, ਪਰ ਤੱਤ ਰੂਪ ਵਿਚ ਇਕ-ਜਾਨ ਕੀਤੀ ਲਈ ਆ ਰਹੇ 
ਹਨ ਅਤੇ ਨਾਮਧਾਰੀਆਂ ਦੀ ਸੇਗਠਤ ਸ਼ਕਤੀ ਨੂੰ ਦੋਸ਼ ਦੇ ਭਲੋਂ ਹਿਤ ਵਰਤਣ 
ਲਈ ਤਿਆਰ ਬਰਤਿਆਰ ਰਹਿੰਦੇ ਹਨ । 

ਆਪ ਜੀ ਮਿਲਾਪੜੇ, ਅੰਦਰ ਧਸ ਜਾਣ ਵਾਲੇ, ਅਬੋਲ ਮਦਦਗਾਰ ਅਤੇ 
ਉੱਚੇ ਸੁੱਚੇ ਆਚਰਣ ਦੇ ਮਾਲਕ ਹਨ । ਵਰਤਮਾਨ ਸਮੇ ਵਿਚ ਗੁਰ-ਸਿੱਖੀ, 
ਸਹੀ ਦੇਸ਼ ਭਗਤੀ ਤੋਂ ਵਿਅੱਕਤੀ ਦੀ ਆਚਰਣਕ ਉੱਚਤਾ ਤੇ ਬਲ ਦੇਦੇ ਵਿਸ਼ਵ 
ਕਲਿਆਣ ਦਾ ਮਾਰਗ ਰੋਸ਼ਨ ਕਰ ਰਹੇ ਹਨ । 

ਜਨਮ -- ੧੯੨੦ ਈ: (੮ ਮੱਘਰ ੧੯੭੭ ਬਿ:) । 

ਸਥਾਨ -- ਸ੍ਰੀ ਭੈਣੀ ਸਾਹਿਬ । 

ਦੁ 


ਅੱਜ ਦੇ ਨਾਮਧਾਰੀ 


ਸਰੀ ਸਤਿਗੁਰੂ ਜਗਜੀਤ ਸਿੰਘ ਜੀ ਦੀ ਛਤਰ ਛਾਇਆ ਹੇਠ ਅੱਜ ਦੇ 
ਨਾਮਧਾਰੀ ਪੈਰੋਪੈਰ ਉੱਨਤੀ ਦੇ ਖੋਤਰ ਵਲ ਵਧ ਰਹੇ ਹਨ । ਬਰਤਾਨਵੀ 
ਸਾਮਰਾਜ ਨਾਲ ਰਖੀ ਨਾਮਿਲਵਰਤਨ ਦੀ ਪਾਲਿਸੀ ਦੀ ਥਾਂ ਭਾਰਤ ਦੀ 
ਸੁਦੇਸ਼ੀ ਸਰਕਾਰ ਨਾਲ _ਮਿਲਵਰਤਨ ਦੀ ਪਾਲਿਸੀ ਹੈ _। ਪਰ ਸਰਕਾਰ 
ਦੀਆਂ ਲੌਕ ਅਤੇਂ ਧਰਮ ਵਿਰੌਧੀ ਪਾਲਸੀਆਂ ਦੀ ਨਿੰਦਾ ਹੁਣ ਵੀ ਕੀਤੀ 
ਜਾਂਦੀ ਹੈ । ਸੋ 

ਨਾਮਧਾਰੀ ਗ੍ਰੇਥ ਸਾਹਿਬ ਜੀ ਵਿਚ ਦਰਜ ਸਿੱਖੀ ਭਾਵਨਾ ਨੂੰ ਸੁਰਜੀਤ ਰਖਦੇ 
ਹੋਏ ਇਕੋ ਸਤਿਗੁਰੂ ਦੀ ਮਾਨਤਾ ਨਾਲ, ਉਸ ਦੇ ਹੁਕਮ ਹੇਠ ਜਥੇਬੋਦ 
ਸ਼ਕਤੀ ਹਨ । 

ਸਫ਼ੈਦ ਬਸਤਰ ਪਹਿਨਦੇ, ਨਿਤ ਸਣੇ ਕੇਸੀ ਇਸ਼ਨਾਨ ਕਰਦੇ ਹਨ । 
ਭਜਨ ਬਾਣੀ ਕਰਨ ਤੇ ਕਰਵਾਣ ਵਲ ਲਗੇ ਰਹਿੰਦੇ ਹਨ । ਮਾਸ ਅਤੇ ਸ਼ਰਾਬ 
ਦੇ ਤਿਆਗੀ ਆਲ੍ਹਾ ਦਰਜੇ ਦੇ ਵੈਸ਼ਨਵ ਹਨ । ਸੱਚ ਤੇ ਸੁੱਚ ਵਲ ਹਮੇਸ਼ਾਂ 
ਸੇਧ ਰਖਦੇ ਹਨ । ਸੇਗੀਆਂ, ਸਾਥੀਆਂ, ਦੋਸਤਾਂ ਮਿੱਤਰਾਂ ਵਿਚ ਆਪਣੀ ਸੇਵਾ 
ਵਿਤੀ ਤੇ ਸਿਦਕ ਭਾਵਨਾ ਨਾਲ ਸਤਿਕਾਰੇ ਜਾਂਦੇ ਹਨ । 

ਨਾਮਧਾਰੀ ਵਿਅੱਕਤੀਆਂ ਦੀ ਆਪਣੀ ਨਿੱਜੀ _ਕੋਈ ਪਾਲਿਸੀ ਨਹੀ” 
ਹੁੰਦੀ । ਇਹਨਾਂ ਦੀ ਪਾਲਿਸੀ ਨਾਮਧਾਰੀ ਦਰਬਾਰ ਮਿਕਦਾ ਹੈ । ਰਾਜਸੀ ਤੋਰ 
ਤੇ ਖੋਹਾਮੌਹੀ ਦੀ ਦੋੜ ਵਿਚ ਨਾ ਪੈ ਕੇ ਗੁਰੂ ਆਗਿਆ ਅਧੀਨ ਦਸਾਂ ਨਹੁੰਆਂ ਦੀ 
ਕਿਰਤ ਵਿਚ ਵਿਸ਼ਵਾਸ ਰਖਦੇ ਹਨ । ਫ਼ਿਰਕਾ-ਪ੍ਰਸਤੀ ਇਹਨਾਂ ਦੇ ਖ਼ਮੀਰ 
ਵਿਚ ਨਹੀਂ" । ਹਿੰਦੂ ਅਤੇ ਸਿੱਖਾਂ ਦੀ ਪਿਆਰ ਭਰੀ ਮਿਲਵਰਤਨ ਲਈ 

ਸਦਾ ਜਤਨਸ਼ੀਲ ਰਹਿੰਦੇ ਹਨ 1 ਇਹਨਾਂ ਦੀ ਸਟੇਜ ਤੋਂ ਹਿੰਦੂ, ਮੁਸਲਿਮ, 
ਸਿੱਖ, ਈਸਾਈ, ਬੋਧੀ, ਜੈਨੀ _ਸਭ ਭਾਈ ਭਾਈ ਹਨ । _ਏਹ ਪੂਰਣ 
ਅਹਿੰਸਕ ਹਨ । 

ਆਪਣੇ ਵਿਆਹ ਆਪ ਆਪਣੀ ਅਨੰਦ ਵਿਧੀ ਨਾਲ ਕਰਦੇ ਹਨ । 
ਇਹਨਾਂ ਦੇ ਵਿਆਹ ਸਤਿਗੁਰੂ ਜੀ ਦੀ ਹਜ਼ੂਰੀ ਵਿਚ ਇਕੱਲੇ ਇਕੱਲੇ ਜਾਂ 
ਸਮੂਹਿਕ ਹੁੰਦੇ ਹਨ । 

ਇਹਨਾਂ ਦੇ ਸਾਲ ਵਿਚ ਦੋ ਵੱਡੇ ਇਕੱਠ ਹੁੰਦੇ ਹਨ । 

੧. ਹੋਲਾ ਮਹੱਲਾ -- ਹਰ ਸਾਲ ਵਖ ਵਖ ਥਾਵਾਂ ਤੇ ਸਤਿਗੁਰੂ ਜੀ ਦੀ 
ਮਨਜ਼ੂਰੀ ਨਾਲ ਹੁੰਦਾ ਹੈ । 

੨. ਪਰਯੋਗ ਮੇਲਾ -- ਇਹ ਕਰੀਬ ਕਰੀਬ ਹਰ ਸਾਲ ਸ੍ਰੀ ਭੈਣੀ ਸਾਹਿਬ 
ਹੁੰਦਾ ਹੈ ਤੇ ਲਗਾਤਾਰ ਇਕ ਮਹੀਨਾ ਚਲਦਾ ਹੈ । ਇਸ ਦੀ ਸਮਾਪਤੀ 
੧੦ ਸਤੰਬਰ ਨੂੰ ਹੋ ਜਾਂਦੀ ਹੈ । 

ਇਕ ਸੱਚੇ ਨਾਮਧਾਰੀ ਨੂੰ ਮਿਲਿਆਂ ਰੂਹ ਨੂੰ ਪ੍ਰਸੈਨਤਾ ਅਨੁਭਵ 
ਹੁੰਦੀ ਹੈ । 

ਨਾਮਧਾਰੀਆਂ ਦਾ ਆਦਰਸ਼ ਹੈ -- ਸਰਬੱਤ ਦਾ ਭਲਾ । 


੩੨ 

ਮਿਲਣ ਦੇ ਪਤੇ : 
(੧) ਪ੍ਰਬੰਧਕ, ਗੁਰਦੁਆਰਾ ਸ੍ਰੀ ਭੈਣੀ ਸਾਹਿਬ, ਜ਼ਿਲਾ ਲੁਧਿਆਣਾ (ਪੰਜਾਬ) 
(੨) ਮੈਨੇਜਰ ਸਤਿਜੁਗ, ਸ੍ਰੀ ਜੀਵਨ ਨਗਰ, ਜ਼ਿਲਾ ਸਿਰਸਾ, ਹਰਿਆਣਾ 
(੩) ਜਨਰਲ ਸਕਤਰ, ਨਾਮਧਾਰੀ ਦਰਬਾਰ %-17 ਰਾਜੌਰੀ ਗਾਰਡਨ, ਨਵੀ' ਦਿੱਲੀ 

